

مجلس محبوب بانی

حضرت محبوب بانی قطیف زوانی غوث صمدانی
شیخ زید عابدی در حیدرآباد



بِسْمِ اللّٰهِ الرَّحْمٰنِ الرَّحِیْمِ

مجالس محبوب جانی

اردو

حضرت محبوب جانی قطبِ زمانی غوثِ صمدانی
شیخ سید عبدالقادر جیلانی

ترتیب و تہذیب

ابوالطیب محمد شریف عارف نوری نقشبندی قادری رضوی (میردالی)

الضیاء سلیکیشن
اردو بازار
کراچی

مدینہ ۷۸۶
۹۲

جملہ حقوق بحق ناشر محفوظ ہیں

نام کتاب :	مجاہد محبوس سبحانی
مصنف :	شیخ سید عبدالفتاویٰ اور جیلانی
ترتیب :	محمد شریف عارف فوری
تعداد :	۱۱۰۰۰
اشاعت :	جنوری ۱۹۹۷ء
با اہتمام :	محمد عمار رضا
قیمت :	۳۵۰ روپے
پبلشرز :	الرضا پبلی کیشنز اردو بازار، لاہور، کراچی

عنوانات فہرست

مجلس نمبر	عنوان فہرست	نمبر صفحہ
۱	اقسام جہاد	۹
۲	امرو نہی کا دارد ہونا	۱۰
۳	اپنی قدر کو پہچانتے کاراز	۱۴
۴	قلب و باطن کی رازداری	۱۱
۵	نعمتِ خداوندی کی پاسداری	۱۲
۶	حیا ایمان کے لیے جزو لازم ہے	۱۵
۷	حقیقی راستہ کامل جاننا	۱۶
۸	مخلوق سے مستغنی ہو جاننا	۱۶
۹	سزا و عذاب کا مسئلہ	۱۸
۱۰	اولاد کو پیشہ سکھانا کیسا ہے؟	۱۹
۱۱	اللہ کے ساتھ موافقت کرنا	۲۰
۱۲	دعویٰ اور توکل میں غلط انکشاف	۲۱
۱۳	نفس پر آہ و زاری کا راز	۲۲

صفحہ نمبر	عنوان فہرست	مجلس نمبر
۲۲	توفیق ایزدی میں مسئلہ رازداری	۱۴
۲۳	عذرخواہی کا بیان	۱۵
۲۴	قلب کا دنیا کی محبت میں گرفتار ہونا	۱۶
۲۴	اہل دل کی صحبت اختیار کرنا	۱۷
۲۶	حب دنیا میں خلفشاری کا اظہار	۱۸
۲۷	دو کلمات میں حکمت الہیہ	۱۹
۲۸	نفس کو حرام اشیاء سے بچانا	۲۰
۲۹	اخلاق میں آراستگی و پیراستگی	۲۱
۳۰	رسوا میں مسئلہ غیریت	۲۲
۳۱	محبت حق کیا ہے؟	۲۳
۳۲	اولیاء اللہ کا دنیا سے منہ موڑنا	۲۴
۳۲	دنیا کے عیبوں کا ظہور	۲۵
۳۳	قرب الہی کی حقیقی منزل	۲۶
۳۴	زاہد بتدی کا مخلوق سے بھاگنا	۲۷
۳۵	اچھی عمارت بنانے میں رازداری	۲۸
۳۶	طالب خدا اور طالب خلق میں امتیاز کرنا	۲۹
۳۷	مخلوق کی محبت کا نکل جانا	۳۰
۳۷	مخلوق میں بے رغبتی کا نمایاں ہونا	۳۱
۳۸	روح کے لیے دروازہ کھولنا	۳۲
۳۹	ٹکڑے ٹکڑے ہو کر ہلاک ہو جانا	۳۳

مجلس نمبر	عنوان فہرست	نمبر صفحہ
۳۲	نفاق سے بری ہونا	۴۰
۳۵	قلب کی آنکھوں سے نظر کرنا	۴۱
۳۶	تصدیق قلبی کو لازم پکڑنا	۴۲
۳۷	ایمان کا درست ہو جانا	۴۳
۳۸	دل و زبان کا ذکر الہی کرنا	۴۴
۳۹	مختلف وادیوں کی سیر کرنا	۴۵
۴۰	آمر و ولایت کا قلب کی طرف اترنا	۴۶
۴۱	سچا کون اور جھوٹا کون ؟	۴۷
۴۲	عزیمت کا عادی کرنا	۴۸
۴۳	گھر بیٹھے ضیائے نوری عطا ہونا	۴۹
۴۴	موت کو دیکھنا کیسا ہے ؟	۵۰
۴۵	قلب کی درستگی کا کمال	۵۱
۴۶	خالص عمل کی روداد	۵۲
۴۷	عادل کی عادلیت کا راز	۵۳
۴۸	کلام صحیحہ کی فرضیت	۵۴
۴۹	صدق کا اللہ کے نور سے دیکھنا	۵۵
۵۰	حکمت پر خبر داری	۵۵
۵۱	حقیقی توکل کیا ہے ؟	۵۶
۵۲	ابتدائی امر کا انکشاف	۵۶
۵۳	انسان کا اپنے نفس پر بصیر ہونا	۵۷

مجلس نمبر	عنوان فہرست	نمبر صفحہ
۵۴	محبوبیت میں رازداری	۵۹
۵۵	دنیا اور شریعت کا موازنہ	۵۹
۵۶	فوت شدہ پر غم نہ کرنا	۶۱
۵۷	بندوں کو طیب پکارا جانا	۶۱
۵۸	نفس کا مطیع ہو جانا	۶۲
۵۹	آنکھوں کا روشن ہو جانا	۶۳
۶۰	بادشاہت کی حقیقی فنائیت	۶۴
۶۱	آثار کا مشاہدہ کرنا	۶۵
۶۲	اعضاء کا مقید کیا جانا	۶۶
۶۳	دین کے ساتھ موافقت کرنا	۶۶
۶۴	مال و اولاد کا سلامت رہنا	۶۸
۶۵	صادقین کے لیے دائمی حیاتی	۶۹
۶۶	موت و ہلاکت کا راستہ	۷۰
۶۷	رزق حلال کی طلبی کا راز	۷۱
۶۸	ہفتہ میں ایک لقمہ کھانا	۷۲
۶۹	پردہ پوشی اور ثابت قدمی	۷۳
۷۰	خواہشات کا گھل جانا	۷۳
۷۱	صفات نبوت سے متصف ہونا	۷۴
۷۲	قلوب سے توبہ کرنا	۷۵
۷۳	غنی کی تعظیم کا راز	۷۷

مجلس نمبر	عنوان فہرست	نمبر صفحہ
۷۴	دنیا سے بے پروا ہو جانا	۷۷
۷۵	پوست کا باقی رہ جانا	۷۸
۷۶	ظاہری اور باطنی عبادت کا انکشاف	۷۸
۷۷	سچے قول میں کذب کرنا	۷۹
۷۸	خدا سے مقصودیت کا راز	۸۰
۷۹	خواہشات کی اطاعت کرنا	۸۰
۸۰	موت سے پہلے تجدید اسلام کرنا	۸۲
۸۱	قلب کا توکل علی اللہ کرنا	۸۲
۸۲	کسب کا مشروع ہونا	۸۳
۸۳	مسلمان کا تمنا کرنا	۸۳
۸۴	اجسام کی عبادت کا قیام	۸۴
۸۵	دنیا کی محبت کا خسارہ	۸۵
۸۶	اول دوم حالتوں کا انکشاف	۸۶
۸۷	عادت کے خلاف کرنے کا ثمرہ	۸۷
۸۸	ابرار کی حقیقت	۸۸
۸۹	نعمتِ قرب اور نعمتِ جنت کیا ہے ؟	۸۹
۹۰	اللہ غنی ہے	۹۰
۹۱	دنیا و آخرت کو ترک کرنا	۹۱
۹۲	عقل سیکھنا کیسا ہے ؟	۹۲
۹۳	خواہش کا قیدی بننا	۹۳

نمبر صفحہ	عنوان فہرست	بلس نمبر
۹۱	فرشتوں کی آہ و زاری	۹۲
۹۱	ہاں المال کون ؟	۹۵
۹۲	حالت کا پہچاننا کیسا ہے ؟	۹۶
۹۲	شریعت کی موافقت کا باقی رہنا	۹۷
۹۳	علم و تدبیر میں شریک نہ کرنا	۹۸
۹۳	علم کا سیکھنا اور عمل کرنا	۹۹
۹۳	نصیحت بردا کرنا	۱۰۰

مجلس نمبر (۱)

ایک روز حضرت غوث الوری شیخ عبد القادر جیلانی رحمۃ اللہ تعالیٰ علیہ نے فرمایا، اللہ رب العزۃ تبارک و تعالیٰ نے دو جہادوں سے آگاہ کیا۔ ایک جہاد ظاہر اور دوسرا جہاد باطن ہے۔ جہاد باطن نفس اور خواہش اور شیطان اور طبعیت کا جہاد ہے، اور گناہوں اور لغزشوں سے تائب ہونا اور اس پر ثابث قدم رہنا، شہوات اور حرام اشیاء کا ترک کرنا۔ اور جہاد ظاہر کفار سے جو اللہ و رسول جل جلالہ، و صلی اللہ علیہ وسلم کے دشمن ہیں ان سے جہاد کرنا ان کی تلواروں اور ان کے نیزوں کا مقابلہ کرنا اور قتل کیا جانا ہے۔ جہاد باطن جہاد ظاہر سے بہت سخت ہے کیونکہ وہ ایک شے لازم ہونے والی بار بار آنے والی ہے اور جہاد باطن کیسے جہاد ظاہر سے زیادہ سخت نہ ہو، اس لیے کہ اس میں نفس کے انس والی اشیاء حرام اشیاء کا قطع کرنا اور اس کا ترک کرنا اور شریعت مطہرہ کے تمام احکام کو بجالانا اور تمام ممنوعات سے پرہیز کرنا ہے۔ پس جو شخص دونوں جہادوں الہی احکام کی تعمیل کرے گا وہ دنیا و آخرت

میں سرخورد رہے گا۔ شہید کے بدن میں جو زخم لگتے ہیں وہ ایسے ہیں جیسے تمہارے ہاتھ میں نصد کا کھولنا، شہید کو ان زخموں سے ذرہ بھر بھی تکلیف نہیں ہوتی اور موت اُس شخص کے حق میں جو نفس سے جہاد کرنے والا ہے، گناہوں سے توبہ کرنے والا ہے ایسی ہے جیسا کہ پیاسے کا ٹھنڈا پانی پینا ہے۔

مجلس نمبر (۲)

ایک روز شہنشاہ بغداد غوث الثقلین حضرت شیخ عبد القادر جیلانی شہبانی لامکانی رحمۃ اللہ علیہ نے فرمایا:

اے قوم! اللہ تبارک و تعالیٰ تمہیں کسی چیز کی تکلیف نہیں دیتا مگر تمہیں اس سے بہتر عطیہ عطا فرماتا ہے۔ اولیاء اللہ کے لیے ہر لحظہ ایک خاص امر و نہی وارد ہوتی ہے جو اس کو قلبی حیثیت سے خاص کر دیتی ہے برخلاف دوسری مخلوق کے اور برخلاف منافقین کے جو کہ اللہ و رسول جل جلالہ و صلی اللہ علیہ وسلم کے دشمن ہیں۔ ان کو اللہ تبارک و تعالیٰ سے ان کی جہالت اور ان کی دشمنی اللہ سے انھیں دوزخ میں ڈال دے گی۔

مجلس (۳)

ایک روز حضرت پیر پیراں غوث الاعظم شیخ عبد القادر جیلانی قدس سرہ النورانی نے فرمایا:

اے مسکین! تقدیر سے مناظرہ اور مخالفت نہ کرو ورنہ تو ہلاک ہو جائیگا

دار و مدار اُس پر ہے کہ تو افعال خداوندی سے راضی رہے اور تو اپنے قلب سے مخلوق کو نکال دے اور اس کے ساتھ خلق کے خالق سے مل جائے تو خالق سے اپنے قلب و باطن اور سر سے مل جائے گا جب کہ تو اللہ تبارک و تعالیٰ اور اس کے رسولانِ عظام علیہم السلام اور اُس کے نیک بندوں کی ہمیشہ ہمیش تا بعداری کرتا رہے گا۔ اگر تو اس خدمت گزارِ مہربان کو کر سکتا ہے تو کر گزر یہ تیرے لیے دونوں جہان میں بہتر ہے۔ اگر تو تمام دنیا کا مالک ہو جائے اور تیرا قلب ان جیسا نہ ہو تو تو گویا ایک ذرہ کا بھی مالک نہیں جس کا قلب اللہ تعالیٰ کے لیے صالح ہو گیا اور اس کے ساتھ دنیا و آخرت ہوئی تو وہ اللہ تبارک و تعالیٰ کے حکم سے عام و خاص پر حکومت کرتا ہے۔

مجلس نمبر (۱۴)

ایک روز سلطان اولیاء غوث الوری حضرت شیخ عبدالقادر جیلانی رحمۃ اللہ علیہ نے فرمایا:

تجھ پر افسوس! تو اپنی قدر کو پہچان تو اولیاء اللہ کے مقابلہ میں کیسا حیثیت رکھتا ہے۔ تیرا مقصود کلی تو خورد و نوش، پہننا، نکاح کرنا، دنیا کا جمع کرنا اور اس پر حرص کرنا ہے۔ دنیا کے کاموں میں کار گزار آخرت کے کاموں میں بطلال ہے۔ تو اپنے گوشت کو آراستہ کر رہا ہے اور اس کو کیڑوں مکوڑوں کا نشاۃ بنا رہا ہے۔ ارشاد نبوی صلی اللہ وسلم ہے کہ اللہ تبارک و تعالیٰ کا ایک فرشتہ ہے جو ہر صبح

پندرہ شام آواز دیتا رہتا ہے کہ اے اولاد آدم! تمہاری پیدائش موت کے لیے اور تعمیر ویرانی کے لیے اور تمہارا جمع کرنا دشمنوں کے لیے ہے۔ مسلمانوں کی اپنے تمام کاموں میں نیک صالح ہوتی ہے وہ دنیا میں کوئی کام دنیا کے لیے نہیں کرتا وہ دنیا میں آخرت کے لیے عمارت تیار کرتا ہے۔ وہ مساجد، پبل، مدرسے اور سرائیں بناتا ہے اور مسلمانوں کے راستے کو درست کرتا ہے۔ اور اگر وہ اس کے سوا کچھ بناتا ہے تو بال بچوں اور بیوہ عورتوں، محتاجوں اور ضروریات کے لیے۔ اس کا یہ فعل بھی اس کے لیے ہوتا ہے تاکہ اس کے بدلہ میں آخرت میں اس کے لیے محل تیار ہو نہ کہ اپنی طبیعت و نفس کے لیے۔ جب ابن آدم درست ہو جاتا ہے تو وہ اپنی تمام حالتوں میں اللہ تعالیٰ کی معیت میں رہتا ہے۔ اس کا گم ہونا اور موجود ہونا سب اللہ کے ساتھ ہوتا ہے۔ اس کا قلب انبیاء و مرسلین سے مل جاتا ہے۔ وہ تمام ان باتوں کو جس کو انبیائے کرام علیہم السلام لے کر آئے ہیں۔ قولاً، عملاً اور ایقاناً قبول کرتا ہے۔ اسی وجہ سے یہ دنیا و آخرت میں ان سے ملا ہوا رہتا ہے۔ اللہ کو یاد کرنے والا، ہمیشہ زندہ ہے وہ ایک زندگی سے دوسری زندگی کی طرف انتقال کرتا ہے۔ سوا ایک لمحہ کے اس کے لیے موت نہیں۔ جب ذکر الہی قلب میں جگہ پکڑ لیتا ہے تو بندہ ہمیشہ اللہ تبارک و تعالیٰ کا ذکر کرنے والا رہتا ہے اگرچہ وہ زبان سے اس کا ذکر نہ کرے۔ جب بندہ ہمیشہ ذکر الہی میں رہتا ہے تو اس کی موافقت اور اللہ تعالیٰ کے افعال سے رضا مند رہنا ہر وقت قائم رہتا ہے۔ اگر ہم گرمی کے

آنے کے وقت اللہ تبارک و تعالیٰ کی موافقت نہ کریں تو گرمی ہم کو مصیبت میں ڈال دے گی۔ اور اگر ہم سردی کے آنے کے وقت اس کی موافقت نہ کریں تو سردی ہم کو مٹھڑا ڈالے گی۔ ان دونوں میں موافقت کا اختیار کرنا گرمی اور سردی کی تکلیف اور ان کی سختی کو دور کر دیتا ہے۔ اسی طور سے نزولِ بلا و آفات کے وقت ان کی موافقت کرب، تنگی، تکلیف، تنگ دلی اور اضطراب کو دور کر دیتی ہے۔ اولیاء اللہ کے معاملات کیسے عجیب اور ان کے حالات کتنے اچھے ہیں۔ جو کچھ بھی اللہ کی طرف سے ان پر آئے ان کے نزدیک پسندیدہ ہے۔ اللہ تعالیٰ نے ان کو اپنی مشراب معرفت پلا دی ہے اور ان کو اپنی مہربانی کی گود میں سلا لیا ہے۔ اور اپنے انس سے ان کو مانوس بنا لیا ہے اس لیے ضرور کر ان کو خدا کے نزدیک ٹھہرنا اور ماسوی اللہ سے غائب رہنا پسند ہے۔ وہ خدا کے حضور میں ہمیشہ مردہ بنے ہوئے ہیں۔ ہیبت الہی ان کی مالک ہو چکی ہے۔ خدا جب چاہتا ہے ان کو اٹھا دیتا ہے، کھڑا اور زندہ کر دیتا ہے اور ہوشیار بنا دیتا ہے۔ وہ اللہ تعالیٰ کی حضوری میں ایسے ہیں جیسے اصحابِ کہف اپنی غار میں۔ وہی مخلوق میں سب سے زیادہ عقلمند ہیں۔ تمام حالتوں میں اللہ تبارک و تعالیٰ سے مغفرت و نجات کے خواہاں ہیں۔

مجاہد نمبر (۵)

ایک روز حضرت غوث الاعظم محبوب خدا غوث الوری شیخ عبدالقادر

جیلانی رحمۃ اللہ علیہ نے فرمایا:

تجھ پر افسوس! تو دو زخیوں جیسے عمل کرتا ہے اور جنتوں کا اُمیدوار بنا ہوا ہے جو لالچ کی جگہ نہیں ہے۔ تو اس کا لالچی ہے تو رعایت پر غور نہ کر تو اس کو اپنا گمان کر رہا ہے۔ وہ رعایت تجھ سے عنقریب لی جائے گی۔ اللہ تبارک و تعالیٰ نے حیاتِ زندگی تجھے اس لیے رعایت دی ہے تاکہ تو بحالتِ زسیت اس کی اطاعت کرے لیکن تو نے اس کو اپنا سمجھ لیا ہے اور اس میں جیسا چاہا تو عمل کرنے لگا جیسا کہ حیاتِ عاریت ہے۔ اسی طرح عاقبت تیرے پاس عاریت ہے اور ایسے ہی امن و جاہ اور امیری جو کچھ تیرے پاس نعمتِ خداوندی میں سے ہے، تو ان عاریت کی چیزوں میں حد سے تجاوز نہ کر لیتنا تجھ سے ان کا مطالبہ کیا جائے گا اور ہر نعمت کا جو تیرے پاس ہے اس کا تجھ سے سوال کیا جائے گا۔ تمہارے پاس جس قدر نعمتیں ہیں سب اللہ کی طرف سے ہیں۔ تم ان سے خدا کی اطاعت پر مدد لو۔ تمام وہ چیزیں جن پر تیری رغبات ہیں اولیاء اللہ کے نزدیک ایسے مشغول ہیں جو خدا کے روکنے والے ہیں۔ وہ دنیا و آخرت میں اللہ تبارک و تعالیٰ کے ساتھ سلامتی کے سوا کسی چیز کا ارادہ نہیں کرتے۔ بعض اولیائے کرام سے روایت ہے خلاق کے معاملہ اللہ تبارک و تعالیٰ کی موافقت کر اور اللہ تبارک و تعالیٰ کے معاملہ میں خلاق کی موافقت نہ کر جو لوٹا وہ لوٹ گیا اور جو جڑا وہ جڑ گیا اللہ کے نیک بندوں سے جو اس کے ہر کام میں موافقت کرنے والے ہیں۔

مجلس نمبر (۶)

ایک روز حضرت محبوب سبحانی قطب ربانی شہبازِ لامکانی شیخ عبدالقادر جیلانی نے فرمایا:-

اے انسان! تجھ پر افسوس! کہ تو آدمیوں کو سچ بولنے کا حکم دیتا ہے اور خود جھوٹ بولتا ہے۔ انھیں توحید کا حکم دیتا ہے اور خود مشرک ہے۔ انھیں اخلاص کا حکم دیتا ہے اور خود ریاکار اور منافق ہے۔ انھیں گناہ چھوڑنے کا حکم کرتا ہے اور تو خود گناہ کرتا ہے۔ تحقیق تیری آنکھوں سے جیسا اٹھ گئی ہے۔ اگر تجھ میں ایمان ہوتا تو پھر تو شرم و حیا کرتا۔ ارشادِ نبوی صلی اللہ علیہ وسلم ہے کہ حیا ایمان کا جزو ہے۔ تجھ میں نہ ایمان ہے اور نہ ایقان ہے اور نہ ہی امانت ہے۔ تو نے علم میں خیانت کی پس تیری امانت چلی گئی۔ اور تو اللہ کے نزدیک بڑا خیانت کرنے والا لکھ دیا گیا اس حالت میں میں تیرے لیے سوائے اس کے کہ تُو توبہ کرے اور اس پر ثابت رہے کوئی علاج نہیں جانتا جس کا ایمان اللہ تبارک و تعالیٰ اور اس کی تقدیر پر درست ہوتا ہے وہ اپنے تمام کام اللہ ہی کے سپرد کر دیتا ہے اور اس میں کسی کو اللہ کا شریک نہیں ٹھہراتا۔ وہ خلق و ارباب کے ساتھ مشرک نہیں کرتا اور نہ وہ اسباب کے ساتھ مقید ہوتا ہے جب اللہ تعالیٰ اس کو اس کی تمام حالتوں میں سلامتی بخشتا ہے پھر وہ بندہ ایمان سے ایقان کی طرف نقل کرتا ہے۔ پھر اسے ولایت مل جاتی ہے۔ پھر بدلیت پھر غوثیت اور بسا اوقات، آخر حال

میں اس کو قطیبت مل جاتی ہے۔ اللہ کریم رؤف و رحیم اس بندہ پر اپنی تمام مخلوق جن اور انسان اور فرشتہ اور ارواح کے سامنے فخر کرتا ہے اس کو آگے بڑھاتا اور اس کو اپنا قرب عطا فرمادیتا ہے اور اپنی مخلوق پر اس کو حاکم و مالک بنا دیتا ہے اور اس کو قدرت دے دیتا ہے اور اس کو دوست رکھتا ہے اور تمام مخلوق کی طرف اس کو دوست کر دیتا ہے۔ اور اس سب کی بنیاد اور ابتداء اللہ و رسول صلی اللہ علیہ وسلم پر ایمان لانا اور اس کو سچا سمجھنا ہے۔ اس امر کی بنیاد اسلام ہے 'پھر ایمان' پھر قرآن مجید اور حضور صلی اللہ تعالیٰ علیہ وسلم کی شریعت پر عمل کرنا۔ پھر عمل میں اخلاص پیدا کرنا ساتھ توحید قلب کے وقت کمال ایمان کے۔

مجلس نمبر (۷)

ایک روز حضرت پیر پیراں میر میراں محبوب خدا غوث الوری شیخ العالم عبدالقادر جیلانی نے فرمایا:

سچا مسلمان اپنے نفس اور اپنے عمل اور کل ماسوی اللہ جل شانہ سے فنا ہو جاتا ہے۔ اس کے تمام عمل ایسی حالت میں ہوتے ہیں کہ وہ ان سب سے جدا رہتا ہے۔ وہ اپنے نفس اور تمام مخلوق سے دائمی طور پر اللہ تبارک و تعالیٰ کے مقابلہ میں جہاد کرتا رہتا ہے یہاں تک کہ اللہ تبارک و تعالیٰ اسے اپنا راستہ دکھا دیتا ہے۔ فرمان خداوندی ہے اور جو لوگ ہمارے راستہ میں جہاد کرتے ہیں ہم ان کو اپنے راستے بنا دیتے ہیں۔ تم

تدبیر الہی پر تمام اشیاء میں راضی ہو کر تمام چیزوں سے بے رغبتی کر لو۔ زاہدین جاؤ وہ ان کو اپنی تقدیر کے معائنہ سے الٹا پلٹتا رہتا ہے۔ پس جب وہ اس کی موافقت کرنے لگتے ہیں تو اللہ تبارک و تعالیٰ ان کو اپنی قدرت کی طرف منتقل کر لیتا ہے۔ خوشخبری اس کے لیے جس نے تقدیر کی موافقت کی۔ اور تقدیر لکھنے والے کے فعل کا منتظر رہا اور تقدیر پر عمل کیا اور تقدیر کے ساتھ چلا اور تقدیر ہی نعمت کی ناشکری نہ کی۔ بہرام پر شکر گزار ہی کرتا رہا اور خالق تقدیر کی نعمت کی علامت اس کی رحمت اور قرب الہی ہے اور اس کے سبب سے تمام مخلوق سے مستغنی ہو جاتا۔

مجلس نمبر (۸)

ایک روز حضرت غوث الوری محبوب خدا شیخ عبدالقادر جیلانی قدس سرہ النورانی نے فرمایا:

جب بندہ کا قلب اپنے اللہ تبارک و تعالیٰ کی طرف پہنچ جاتا ہے تو رب تعالیٰ اس کو مخلوق سے مستغنی کر دیتا ہے اور اپنا قرب عطا کر دیتا ہے اور اس کو قدرت دے دیتا ہے اور بندہ سے کہتا ہے کہ اب تو میرے نزدیک قدرت والا امانت والا ہے۔ رب تعالیٰ اس کو اپنے ملک اور اپنے خدام اور تدبیر ملک و اسباب میں اپنا خلیفہ بنا لیتا ہے اور اسے اپنے خزانہ کا امین کر دیتا ہے۔ اسی طرح قلب جب صحیح ہو جاتا ہے اور اس کی شرافت و طہارت ماسوی اللہ سے ظاہر ہو جاتی ہے تو

اللہ تبارک و تعالیٰ اس کو اپنی مخلوق کے قلوب پر قبضہ دے دیتا ہے۔ اور اس کو اپنی سلطنت دنیا و آخرت میں اور حکومت بخشتا ہے۔ پھر وہ اپنے مریدین اور قاصدین کا کعبہ بن جاتا ہے۔ سب اسی کی طرف کھچے چلے آتے ہیں۔ اس کا راستہ علم ظاہر کا پڑھنا اور اس پر عمل کرنا ہے۔ بیہودہ امور اور لغویات اور اللہ تعالیٰ کی اطاعت میں کاہلی کا عادی مت بن۔ پس یہ تجھے عذاب میں مبتلا کر دے گا اور اس بری عادت کو چھوڑ دے۔

مجلس (۹)

ایک روز حضور غوث الثقلین غوث الاعظم حضرت شیخ عبدالقادر

جیلانی نے فرمایا:

ارشاد نبوی صلی اللہ علیہ وسلم ہے کہ جب بندہ عمل میں خطا کرتا ہے تو اللہ تبارک و تعالیٰ اس کو فکر و غم میں مبتلا کر دیتا ہے جو قسمت میں لکھا نہیں گیا اس کے غم میں مبتلا کرتا ہے اور اولاد کے غم میں اور پڑوسی کے تکلیف دینے میں اور تجارت و معیشت میں نفع کمی میں اور اس کی اولاد کی نافرمانی میں اور بیوی سے نفرت ڈالنے میں۔ اور ایسا شخص جہاں جاتا ہے ٹھوکر کھاتا ہے یہ سب سزا و عذاب اس لیے ہوتا ہے کہ بندہ طاعتِ الہی میں کمی کرتا ہے اور دنیا و خلق میں مشغول ہو کر خدا سے غافل ہو جاتا ہے۔ ارشاد باری تعالیٰ ہے اگر تم شکر گزار رہو گے اور ایمان لے آؤ گے تو اللہ تمہیں عذاب دے کر کیا کرے گا۔ کسی کو یہ جو ائرز نہیں کہ وہ قضاء و

تقدیر الہی میں حجت کرے۔ اللہ ہی کے لیے ہر قسم کا تصرف و حکم ہے وہ جو کچھ کرے اُس سے سوال نہیں کیا جائے گا اور وہ سب سوال کیے جائیں گے۔

مجلس نمبر (۱)

ایک روز حضرت شیخ الشیوخ خواجہ خواجگان پیر پیراں میر میراں شیخ عبدالقادر جیلانی نے فرمایا:

اے ابن آدم! تجھ پر افسوس! تو کب تک اپنے نفس اور اہل و عیال میں مشغول رہ کر خدا سے غافل رہے گا۔ بعض اولیاء اللہ کا قول ہے کہ جب تیرا بچہ چھوڑے کی گھٹلیاں بنانا سیکھ جائے پس تو اس سے اعراض کر اور اپنے نفس کو اللہ تعالیٰ کے ساتھ مشغول کر دے۔ اس قول سے یہ مراد ہے کہ جب یہ بچہ جان لے کہ تحقیق گھٹلی بھی کسی کام آتی ہے اور اس کی قیمت ہے، پس اس نے اپنے نفس کی تمام ضروریات کو جان لیا۔ پس تو اپنے زمانہ کو اس پر کوشش و محنت میں ضائع نہ کر کیونکہ وہ تجھ سے مستغنی ہو گیا۔ اپنی اولاد کو پیشے سکھا اور تو اللہ تعالیٰ کی عبادت کے لیے فارغ البال ہو جا۔ کیونکہ تیرے اہل و عیال بال بچے تجھ سے۔ اللہ تعالیٰ کے عذاب کو کچھ دفع نہ کر سکیں گے۔ تو اپنے نفس اور اپنی اولاد اور اہل کے لیے ضروریات میں قناعت کو لازم پکڑ اور تو اور وہ اللہ تعالیٰ کی عبادت کے لیے فراغت حاصل کر۔ اگر عالم غیب سے تمہارے لیے وسعتِ رزق ہے۔ پس وہ

اپنے اوقاتِ معززہ پر تمہارے پاس ضرور آئے گا تو اسے خدا کی طرف سے سمجھے گا اور تو خدا کے ساتھ شریک کرنے سے بچ جائے گا۔ اور اگر تیری تقدیر میں وسعتِ رزق نہ ہوگی پس تیرے بسبب تیرے زہد و قناعت کے تمام اشیاء سے غنا حاصل ہوگی۔

مجلس نمبر (۱۱)

ایک روز حضرت غوث الثقلین غوث الاعظم شیخ سید عبدالقادر جیلانی قدس سرہ النورانی نے فرمایا:

قناعت کرنے والا مومن جب دنیا سے کسی چیز کا ضرورت مند ہوتا ہے تو وہ سوال و عاجزی و ذلت و توبہ کے قدموں سے اپنے رب تعالیٰ کے سامنے حاضر ہوتا ہے۔ پس اگر اللہ تبارک و تعالیٰ اس کی مراد اسے دے دیتا ہے وہ اس کا اس عطا پر شکریہ ادا کرتا ہے اور اگر اس سے مراد نہیں ملتی تو وہ منع کر دینے میں اللہ کے ساتھ موافقت کرتا ہے اور اعتراض اور جھگڑے کے بغیر اس کے ارادہ پر صبر اختیار کرتا ہے۔ وہ اپنے دین اور ریاکاری اور منافقت اور ملمع کاری کے ذریعہ سے اسے منافق تیری مثل۔ امیری کا طالب نہیں ہوتا۔ ریاکاری اور منافقت اور گناہ و فقیری اور ذلت خدا کے دربار سے ہٹا دیئے جانے کے سبب ہیں۔

مجلس نمبر (۱۲)

ایک روز حضرت شیخ عبدالقادر جیلانی رحمۃ اللہ علیہ نے فرمایا:

ریا کار منافق دنیا کو دین کے بدلہ اختیار کرتا ہے۔ اور بغیر قابلیت کے صالحین کا لباس پہن کر ان جیسا کلام کرتا ہے اور ان جیسا لباس پہنتا ہے مگر ان جیسا عمل نہیں کرتا اور ان کی طرف نسبت کا دعویٰ کرتا ہے لیکن یہ نسبت درست نہیں غلط ہے۔ **بِئِرَاقَوْلٍ لَّا اِلٰهَ اِلَّا اللّٰهُ** ہے یہ دعویٰ ہے اور تیرا توکل و وثوق خدا پر اور اپنے قلب کا بغیر خدا سے پھیر لینا۔ اس کے گواہ موجود ہیں۔ اے کذاب! سچائی کا دامن تمام۔ اے بارگاہِ خداوندی سے فرار ہونے والے تم اسی طرف لوٹ آؤ اپنے قلوب کے ساتھ اللہ تبارک و تعالیٰ کے دروازے کا قصد کرو اور وہاں پہنچ کر اس سے صلح کر لو اور اس سے معذرت ہو۔

مجلس نمبر (۱۳)

ایک روز حضرت پیر پیراں دستگیراں شہنشاہِ ولایت حضرت غوث الاعظم شیخ عبدالقادر جیلانی نے فرمایا:

مومن حالتِ ایمان میں دنیا کو ساتھ اباحتِ شرعی کے ساتھ لیتا ہے اور حالتِ ولایت میں امرِ خداوندی کے ہاتھ سے ساتھ گواہی کتاب و سنت کے اگر شرع اجازت دے گی ورنہ ہرگز نہیں اور بحالتِ بدلیت و قطبیّت اس کو فعلِ الہی سے لبتا ہے۔ وہ تمام چیزوں کو اسی کی طرف سپرد کر دیتا ہے۔

اے غلام! تو شرماتا نہیں۔ تو اپنے نفس پر رو تو ثواب و حق اور توفیقِ خیر سے محروم کر دیا گیا۔ تجھے شرم نہیں آتی۔ آج فرمانبردار بنتا

ہے اور کل نافرمان آج مخلص بنتا ہے اور کل مشرک بن جاتا ہے حضور
نبی کریم صلی اللہ علیہ وسلم کا فرمان ہے کہ جس کے دو دن برابر ہوں وہ
نقصان میں ہے اور جس کی کل گزشتہ آج کے دن سے بہتر ہو
وہ محروم ہے۔

مجلس نمبر (۱۴)

ایک روز شہنشاہ بغداد حضرت محبوب سبحانی قطب ربانی شہباز لامکانی شیخ
عبدالقادر جیلانی احسنی الحسینی نے فرمایا:

اے قوم! تجھ سے کیا کچھ نہیں ہو سکتا اور تجھے بغیر کیسے چارہ بھی نہیں ہے۔
تو اپنی پوری کوشش کر۔ مدد بارگاہ خداوندی سے ہے وہی انجام کو پہنچائے
گا۔ تو جس دریا میں ہے اس میں ہاتھ پاؤں مارے جا۔ موجیں تجھے اٹھائیں
گی اور تجھے کنارے پر لا ڈالیں گی۔ تیرا کام بارگاہ خداوندی میں دعا کرنا ہے
اور دعا کی مقبولیت اللہ تعالیٰ کی طرف سے ہے اور توفیق بھی اسی کی
طرف سے ہے۔ چھوڑ دینا اور پہچانا اسی کی طرف سے ہے۔ تو اپنی طلب
میں سچا بن وہ بیشک تجھے اپنے قرب کے دروازہ پر جگہ دے گا تو اس
کی رحمت کسے ہاتھ کو اپنی طرف بڑھتے ہوئے دیکھے گا اور اس کا لطف
و کرم اور محبت تیرا استقبال کریں گے۔ اور یہی انتہائی مطلوب و مقصود
اولیاء اللہ کا ہے۔ پہلے نفسوں، طبیعتوں، خواہشات اور شیطانوں کے
بند و میں تمہارے ساتھ کیا معاملہ کروں میرے پاس تو حق ہی حق ہے
اور خلاصہ در خلاصہ اور صفائی در صفائی۔ توڑنا اور جوڑنا ماسوی اللہ سے
قطع تعلق اور خدا سے جوڑنا ملنا۔ میں تمہاری ہوس کو قبول نہیں کر سکتا۔

مجلس نمبر (۱۵)

ایک روز حضرت عوث الوری محبوب خدا شیخ عبدالقادر جیلانی قطب ربانی شہباز لامکانی نے فرمایا:۔

اے منافقو! اے جھوٹا دعویٰ کرنے والو! میں تمہارے چہروں سے شرم نہیں کرتا ہوں۔ میں تم سے کیسے شرم و حیا کروں حالانکہ تم رب تعالیٰ سے شرم و حیا نہیں کرتے ہو اور اس سے بے حیائیاں کرتے ہو اور اس کی نظر اور اس کے ان فرشتوں کے ساتھ جو تم پر مسلط ہیں بے عزتی کرتے ہو۔ میرے پاس سچائی ہے جس سے میں ہر وقت اس کافر و منافق اور جھوٹے کاسر کا ٹٹا ہوں جو نہ توبہ کرتا ہے اور نہ ہی اپنے رب تعالیٰ کی طرف توجہ اور عذر خواہی کے قدموں سے رجوع کرتا ہے۔ بعض اولیاء اللہ کا قول ہے کہ سچائی زمین میں اللہ تعالیٰ کی تلوار ہے وہ کسی چیز پر نہیں رکھی جاتی مگر اس کو قطع کر دیتی ہے۔ تم میری بات کو قبول کرو میں تمہارا خیر خواہ ہوں۔ میں تم کو تمہارے لیے ہی چاہتا ہوں۔ میں تم سے مردہ ہوں اور اللہ تعالیٰ کے سامنے زندہ ہوں۔ جس نے میری صحبت اختیار کی اور اسے حق جانا اس نے نفع حاصل کیا اور نجات پائی اور جس نے میری تکذیب کی اور میری صحبت کو جھٹلایا وہ محروم ہوا اور دنیا و آخرت میں عذاب میں مبتلا کیا گیا۔ منجملہ معرفت خداوندی کے اسباب کے اللہ تعالیٰ سے منازعت جھگڑے کا چھوڑنا اور اس پر اعراض نہ کرنا اور اس کی راضی رہنا ہے۔

مجلس نمبر (۱۶)

ایک روز حضرت پیر پیراں میر میراں شیخ عبدالقادر جیلانی قدس سرہ
النورانی نے فرمایا:

اے قوم! تم عنقریب مرنے والے ہو قبل اس کے کہ تم پر رویا جائے
تم اپنے نفوس پر رولو۔ تمہارے گناہ بکثرت ہیں اور انجام نامعلوم۔
تمہارے قلب دنیا کی محبت میں بیمار ہیں اور اس پر حرص کرنے والے
تم زہد اور ترک دنیا اور خدا کی طرف سے متوجہ ہونے کے ساتھ ان کا
علاج کرو۔ دین کی سلامتی اصل مال ہے اور نیک اعمال اس کا منافع۔
تم اس چیز کی طلب کرو جو تم کو سرکشی میں ڈال دے اور اسے چھوڑ دو
اور جو کچھ تمہیں کفایت کرے اس پر قناعت کرو۔ عقلمند کسی شے
سے خوش نہیں ہوتا اس کا حلال حساب ہے اور اس کا حرام عقاب۔
تم میں سے اکثر سزا و جزا کو بھولے ہوئے ہیں۔

مجلس نمبر (۱۷)

ایک روز حضرت غوث الوری محبوب خدا شیخ الشیوخ شیخ عبدالقادر
جیلانی رحمۃ اللہ علیہ نے فرمایا:

اے غلام! جب تیرے دُور و دنیاوی کوئی چیز حاضری ہو اور
تو اپنے قلب کو دیکھے کہ وہ اس سے منغص ہوتا ہے پس تو اسے
چھوڑ دے اور لیکن تیرے تو قلب ہی نہیں تو تو مجسم نفس و طبیعت
و خواہش بنا ہوا ہے۔ اہل دل اولیاء اللہ کی صحبت میں رہ تاکہ تجھے

دل مل جائے۔ تیرے لیے ایک ایسے شیخ کی ضرورت ہے جو کہ حکیم ہو اور حکم الہی پر چلنے والا۔ وہ تجھے راستہ بتائے اور تعلیم دے اور تجھے نصیحت کرے۔ اسے شے کو لاشے سے بیچنے والے اور لاشے کو شے سے خریدنے والے۔ تو دنیا کو آخرت کے بدلہ میں خرید لیا اور آخرت کو دنیا کے بدلہ میں بیچا۔ تو تو ہوس درہوس، عدم در عدم ہے، جہل در جہل ہے جیسے چوپائے کھاتے ہیں ویسے ہی تو کھاتا ہے۔ نہ تفتیش ہے کہ آیا حلال ہے یا حرام اور نہ سوال ہے اور نہ حساب پوچھو کچھ نہ نیت۔ نہ حکم کا انتظار ہے نہ فعل کا۔ مسلمان بندہ مباح شرعی کو تلاش کر کے کھایا کرتا ہے اور ولی کو کھانے اور نہ کھانے کا قلب کی طرف سے حکم دیا جاتا ہے جیسا حکم دینی ہوتا ہے اس پر عمل کرتا ہے اور ابدال کسی چیز کا اہتمام ہی نہیں کرتے بلکہ ان میں خود چیزیں اثر کرتی ہیں اور وہ عالم غیب میں اپنے رب تعالیٰ کے ساتھ اور اس میں فنا ہوتے ہیں۔ انھیں ماسوی اللہ کے کسی سے سروکار ہی نہیں ہوتا۔ ولی حکم کے ساتھ ٹھہرنے والے ہوتے ہیں اور بدل مسلوب الاختیار۔ اور یہ تمام باتیں حدود شرعیہ کی محافظت کے ساتھ ہوتی ہیں۔ جو شخص اپنے سے اور خلق سے فنا ہو جاتا ہے وہ حدود شرعیہ کی محافظت کرتا ہے اور اس کے بعد قدرت کے سمندر پر آواز کرتا ہے پس اس سمندر کی موجیں کبھی اس کو اونچا کر دیتی ہیں اور کبھی اس کو نیچا کر دیتی ہیں اور کبھی اس کو کنارے پر لا کر ڈال دیتی ہیں اور کبھی اس کو منگھڑھار میں گرادیتی ہیں بچہ درہ ان اصحاب کہف کی طرح ہو جاتا ہے جن کے بارے میں ارشاد باری تعالیٰ ہے کہ ہم ان کو دابین بائیں

کر ڈیں دلاتے ہیں۔ نہ ان کے لیے عقل ہے اور نہ تدبیر اور نہ حس و ادراک۔ وہ لطف و قرب کے گھر میں ظاہراً اور باطناً آنکھیں بند کیے ہوئے ہیں۔ پس اسی طرح سے اس قرب چاہنے والے نے اپنے قلب کی آنکھوں کو ماسوی اللہ سے بند کر لیا ہے۔ پس وہ خدا ہی کے لیے دیکھتا ہے اور اسی کے لیے اور جو کچھ سنتا ہے اسی سے سنتا ہے۔

مجالس نمبر (۱۸)

ایک روز حضرت شیخ العالم شیخ عبدالقادر جیلانی رحمۃ اللہ علیہ نے فرمایا: حضور سید عالم صلی اللہ علیہ وسلم نے فرمایا کہ تحقیق یہ قلوب البتہ زنگ لاتے ہیں اور تحقیق اس کی جلا و صیقل قرآن مجید کی تلاوت، موت کا یاد کرنا اور مجالس ذکر و وعظ میں حاضر ہونا ہے۔ قلب زنگ آلود ہوتا ہے پس اگر اس قلب والے نے فرمان نبوی صلی اللہ علیہ وسلم کے مطابق اس کی جلا کر لی بہتر درنہ وہ قالب سیاہی کی طرف رجوع کرتا ہے اور نور سے دوری کی وجہ سے کالا ہو جاتا ہے نیز بوجہ حب دنیا اور دنیا جمع کرنے کی وجہ سے جو کہ بغیر تقویٰ جمع کرتا ہے کیونکہ جس کے دل میں حب دنیا جگہ کر لیتی ہے اس کا تقویٰ جاتا رہتا ہے۔ پس وہ حلال و حرام سے دنیا کو جمع کرتا رہتا ہے۔ اس کی حلال و حرام کی تمیز جاتی رہتی ہے اس کی حیا اللہ تبارک و تعالیٰ سے اور اس کے ملاحظہ سے شرمانا سب جاتا رہتا ہے۔ اے قوم تم اپنے نبی علیہ الصلوٰۃ والسلام کے قول کو قبول کرو اور آپ

نے جو تمہارے قلوب کے زنگ کے دور ہونے کی دوا کی تجویز کی ہے اس سے اپنے قلوب کے زنگ کا علاج کرو۔ اگر تم میں سے کوئی بیمار ہو جائے اور کوئی طبیب اس کے لیے دوا تجویز کرے تا وقتیکہ وہ اس دوا کا استعمال نہ کرے گا البتہ اس کا عیش و آرام خوشگوار نہ ہوگا۔ تم اپنی خلوتوں اور جلوتوں میں اپنے رب تعالیٰ کے ساتھ مراقبہ کرنے والے رہو اس کو اپنا نصب العین بنا لو یہاں تک کہ گویا تم اسے دیکھ رہے ہو۔ پس اگر تم اس کو نہیں دیکھتے ہو پس وہ تم کو یقیناً دیکھتا ہے جو شخص اللہ کا ذکر قلب سے کرے وہ حقیقی ذاکر ہے اور جو اس کا ذکر قلب سے نہ کرے وہ اس کا ذکر ہی نہیں زبان قلب کی غلام اور اس کی تابع ہے۔ تو ہمیشہ وعظمتنا کر کیونکہ قلب جب وعظمتوں سے غائب ہو جاتا ہے تو اندھا ہو جاتا ہے۔

مباحث نمبر (۱۹)

ایک روز پیر پیراں میر میراں حضرت شیخ عبد القادر جیلانی رحمۃ اللہ علیہ نے فرمایا:

تو بہ کی حقیقت تمام حالتوں میں امر الہی کی تعظیم کرنا ہے۔ اسی بنا پر بعض اولیاء اللہ نے فرمایا ہے کل بھلائی دو کلمات میں ہے ایک تعظیم امر الہی دوسرے مخلوق پر شفقت کرنا۔ جو شخص امر الہی کی تعظیم نہیں کرتا اس کو بڑا نہیں جانتا اور جو خلق الہی پر شفقت نہیں کرتا وہ اللہ تعالیٰ سے دور ہے۔ اللہ کریم رؤف و رحیم نے حضرت موسیٰ کلیم اللہ علیہ السلام کی طرف وحی بھیجی کہ تو دوسروں پر رحم کرتا کہ میں تجھ

پر رحم کروں۔ بتحقیق میں رحم کرنے والا ہوں۔ جو رحم کرتا ہے میں اُس پر رحم کرتا ہوں اور اُس کو اپنی جنت میں داخل کروں گا۔ رحم کرنے والوں کے لیے بڑی خوشخبری ہے۔ تم نے تو اپنی عمر اس میں ضائع کی کہ اُنہوں نے یہ کھایا اور ہم نے یہ کھایا اور اُنہوں نے یہ پیا اور ہم نے یہ پیا اور اُنہوں نے یہ پہنا اور ہم نے یہ پہنا اور اُنہوں نے جمع کیا اور ہم نے جمع کیا۔

مجلس نمبر (۲۰)

ایک روز شہنشاہ ولایت قطب الاقطاب عوث الاعیاض حضرت شیخ عبدالقادر جیلانی رحمۃ اللہ علیہ نے فرمایا:

جو شخص فلاح اور بہتری چاہے وہ اپنے نفس کو حرام چیزوں اور شبہ والے امور اور خواہشاتِ نفسانیہ سے روکے۔ صبر کرے اور امر الہی بجالائے اور نواہی منع کیے گئے امور سے بچے۔ محنت پر صبر کرے اور تقدیر الہی پر موافقت کرے۔ اولیاء اللہ نے اللہ کے ساتھ صبر کیا اور اس سے صبر نہ کیا۔ اسی کے واسطے اور اسی کے بارے میں صبر کیا تاکہ وہ معیتِ الہی میں رہیں اور اللہ کو طلب کیا تاکہ اس سے ان کو نزدیکی حاصل ہو جائے وہ اپنے نفوس اور خواہشات اور طبیعتوں کے گھروں سے جدا ہو گئے اور اپنے ساتھ شریعت کو لے کر اللہ تعالیٰ کی طرف چلے۔ راستہ میں ان کا آفات و بلیات اور مصائب رنج و آلم، بھوک پیاس، برہنگی، ذلت و خواری کا استقبال کیا پس اُنہوں نے کچھ پرواہ نہ کی۔ اور اپنے سیر سے رجوع نہ کیا اور جس

ارادہ سے چلے تھے اس میں تغیر پیدا نہ کیا وہ آگے ہی بڑھتے رہے۔ ان کے سیر میں فتور نہ آیا وہ ہمیشہ اسی حالت پر رہے۔ یہاں تک کہ ان کو بقائے قلب و قالب حاصل ہو گئی۔

مجلس نمبر (۲۱)

ایک روز حضرت شیخ الشیوخ شیخ عبدالقادر جیلانی قدس سرہ النورانی نے فرمایا،

اے قوم! تم اللہ سے ملاقات کے لیے عمل کرو اور اس کی ملاقات سے پہلے اس سے شرم کرو۔ تمہیں اس کے سامنے جانا ہے۔ مسلمان کی حیا اولاً اللہ تعالیٰ سے ہے۔ پھر اس کی مخلوق سے مگر ایسے امر میں جو کہ دین کی طرف راجع ہوتا ہو اور اس میں حدود شرعیہ کا تہتک ہوتا ہو تو اس میں شرمانا حیا کرنا حلال نہیں بلکہ امور دنیویہ میں حیا نہ کرے اور حدود شرعیہ کو قائم کرے اور امر الہی کو بحال لائے کہ اس کا فرمان عالی شان ہے کہ مجرموں کو سزا دینے میں دین الہی میں تم کو رافت و شفقت مانع نہ ہو جس کی فرمانبرداری حضور نبی کریم صلی اللہ علیہ وسلم کے ساتھ درست ہو جاتی ہے اس کو حضور اپنی زرہ اور خود پہنا دیتے ہیں اور اپنی تلواریں اس کے گلے میں ڈال دیتے ہیں اور اس کو اپنے طریقوں، خصلمتوں اور اخلاق سے آراستہ کر دیتے ہیں اس بندہ کی ایسی حالت سے حضور کی خوشی حد سے بڑھ جاتی ہے۔ ایسی حالت کیونکر نہ ہو حالانکہ وہ حضور کا امتی ہے اس پر حضور اپنے رب کا شکر ادا کرتے ہیں پھر حضور اس کو اپنی امت میں اپنا نائب

اور راہنما اور مخلوق کا داعی الی اللہ کے دروازہ کی طرف مقرر فرمادیتے ہیں۔ اصل راہنما اور داعی حضور تھے۔ جب اللہ کا حکم ہوا اور اس نے حضور کو وفات دے دی تو آپ کے لیے آپ کی امت میں سے وہ لوگ قائم کر دیئے جو آپ کی سچی جانشینی کریں اور وہ لاکھوں میں سے اکا دکا ہی ہیں۔ وہ مخلوق کی راہنمائی کرتے ہیں اور ان کی ہمیشہ خیر خواہی کرتے رہتے ہیں اور ان کی ایذاؤں کو برداشت کرتے رہتے ہیں۔ وہ منافقوں اور فاسقوں کے منہ پر تسم کرتے ہیں اور ان پر ہر قسم کا حیلہ کرتے ہیں تاکہ ان کو ان کے نفاق و فسق سے چھپڑائیں اور ان کو رب تعالیٰ کے دروازہ کی طرف لے جائیں۔ اسی لیے بعض اولیاء اللہ کا فرمان ہے کہ فاسق کے منہ پر عارف باللہ ہی ہنستا ہے وہ اس کے منہ پر ہنس کر اس کو یہ دکھاتا ہے کہ گویا یہ اس کو جانتا ہی نہیں ہے حالانکہ وہ اس کے دین کے گھر کی خرابی اور اس کے قلب کی سیاہی اور اس کے کھوٹے پن اور میلے پن کو خوب جانتا ہے اور فاسق و منافق دونوں یہ گمان کرتے ہیں کہ ان کی حالت ان پر پوشیدہ ہے اور اس نے ان کو پہچانا ہی نہیں۔ نہیں نہیں۔ ان دونوں کی کوئی عزت ہی نہیں کہ ان کا حال چھپ سکے۔ وہ عارف سے چھپ نہیں سکتے۔ وہ ان کو اپنی نگاہ و نظر، کلام و حرکت سے پہچانتا ہے۔ وہ ان دونوں کے ظاہر و باطن کو خوب جانتا ہے۔

مباحث نمبر (۲۲)

ایک روز حضرت عورت الاعظم محی الدین شیخ عبد القادر جیلانی رحمۃ اللہ علیہ نے فرمایا:

اے غلام! تو اس امر سے ڈر کہ اللہ تبارک و تعالیٰ تیرے قلب میں اپنے غیر کا خوف نہ دیکھے۔ پس اس وقت تو رسوا ہو جائے گا اس سے بچ کہ وہ تیرے دل میں اپنے غیر کا خوف یا اپنے غیر کی آندہ یا کسی غیر کی محبت دیکھے۔ تم اپنے دلوں کو غیر اللہ سے پاک کر لو۔ ہر نفع اور نقصان اسی کی طرف سے خیال کرو۔ تم تو اس کے گنہگار ہو اور اس کی مہمانی میں ہو۔

مجلس نمبر (۲۳)

ایک روز حضرت غوث الثقلین شیخ عبد القادر جیلانی رحمۃ اللہ علیہ نے فرمایا:

اے غلام! توجو خوبصورت چہروں کو دیکھ کر ان کو چاہنے لگتا ہے یہ ناقص محبت ہے تو اس پر سزا کا مستحق ہے۔ صحیح محبت جس میں کبھی تغیر نہ آئے اللہ تعالیٰ کی محبت ہے اور ویسی ہی ایسی ہے جس کو تو اپنے قلب کی آنکھوں سے دیکھے گا اور وہی صدیقین روحانیات کی محبت ہے انہوں نے محض بوجہ ایمان محبت نہیں کی بلکہ یقین و معاملہ سبب و محبت ہو ان کے قلب کی آنکھوں سے پردے کھول دیئے گئے۔ پس ان کو وہ تمام چیزیں جو غیب میں تھیں نظر آگئیں ایسی چیز دیکھی جن کا بیان ممکن ہی نہیں ہے۔

مجلس نمبر (۲۴)

حضرت غوث البوری محبوب خدا رحمۃ اللہ علیہ نے فرمایا:

اے قوم! اگر تم دنیا کے دروازے سے منہ پھیر لو اور اللہ تبارک و تعالیٰ کے دروازے کو منہ کر لو تو دنیا نکل کر خود تمہارے پیچھے آئے گی تم اللہ تبارک و تعالیٰ سے عقل کی طلب کرو۔ جب دنیا اولیاء اللہ کی طرف آتی ہے تو وہ اس سے کہتے ہیں چلی جا اور کسی کو دھوکا دے ہم تو تجھے پہچان چکے ہیں، ہم نے تجھے دیکھا ہے تحقیق ہم تیرے حسن و ہیئت کو دیکھ چکے ہیں۔ ہم پر اپنا کھٹوا پن ظاہر نہ کر۔ تیری اشرفی خراب ہے۔ تیری زینت لکڑی کے اس خالی بت کی طرح ہے جس میں رُوح نہیں تو ظاہر بلا معنی ہے اور بغیر حقیقت کا دکھاوا ہے۔ حقیقتاً دیکھنے اور کہنے کے قابل آخرت ہے۔

مجلس نمبر (۲۵)

ایک روز حضرت محبوب خدا عوث الوری شیخ عبدالقادر جیلانی قدس سرہ النورانی نے فرمایا:۔

جب اولیاء اللہ پر دنیا کے عیب ظاہر ہو گئے تو وہ اس سے بھاگے اور جب ان پر مخلوق کے عیب ظاہر ہوئے تو وہ ان سے غائب ہو گئے اور بھاگے اور ان سے وحشت کرنے لگے اور جنگلوں اور ویرانوں اور غاروں اور جن و ملائکہ سے جو کہ زمین میں سیاحت کرنے والے ہیں۔ اُنس پکڑ لیا۔ فرشتے اور جن ان کے پاس غیر صورتوں میں آتے ہیں۔ بعض اوقات میں وہ زاہدوں اور راہبوں کی صورت میں دائرہ صیوں کے ساتھ ظاہر ہوتے تھے اور کبھی مردوں کی صورت میں اور کبھی وحشی جانوروں کی صورت میں فرشتے اور جن جوئی

صورت میں چاہیں ظاہر ہوتے ہیں۔ ملائکہ اور جنات کے نزدیک
شکلیں بدلتا ایسا ہے جیسے تمہارے گھر میں لٹکے ہوئے کپڑے جسے چاہا
پہن لیا۔

مجلس نمبر (۲۶)

ایک روز حضرت غوث الوری محبوب خدا شیخ العالم پیر پیراں میر میراں
شیخ عبدالقادر جیلانی قدس سرہ النورانی نے فرمایا:

جو مرید خدا سے ارادت میں صادق ہوتا ہے وہ اپنے ابتدائی معاملات
میں خلق کے دیکھنے اور ان سے ایک کلمہ سننے اور دنیا کے ایک ذرے
کے دیکھنے سے بھی تنگی کرتا ہے۔ وہ مخلوقات میں سے کسی ایک شے
کے دیکھنے کی بھی قدرت نہیں رکھتا اس کا قالب ابتدا حیران ہوتا ہے
اور عقل غائب اور اس کی آنکھ پتھرائی ہوئی رہتی ہے۔ ایسی حالت میں
اس وقت تک رہتی ہے جب تک کہ رحمت کا ہاتھ اس کے قلب کے
سر پر آجائے پھر اُس وقت تک اُس کو ایک نشہ آجاتا ہے اور پھر
وہ ہمیشہ مست رہتا ہے یہاں تک کہ قرب الہی کی بو اس کے دماغ میں
پہنچتی ہے اس وقت یہ افاقہ میں آجاتا ہے۔ اس کے بعد جب وہ
توحید و اخلاص اور معرفت الہی کو ثابت قدمی اور مخلوق کی گنجائش
حاصل ہو جاتی ہے اس کے پاس اللہ تبارک و تعالیٰ کی طرف سے
ایک قوت آجاتی ہے۔ پس اُس وقت بغیر تکلیف کے ان کے
بوجھ اپنے اوپر لاد لیتا ہے۔ مخلوق سے قریب ہو جاتا ہے اور ان
کا طالب بنتا ہے اور ان کا تمام مشغلہ ان کی مصلحتوں میں ہوتا ہے

اور وہ اس حالت میں ایک لمحہ کو بھی خدا سے غافل نہیں ہوتا اس سے اعراض نہیں کرتا۔

مجلس نمبر (۲۷)

ایک روز حضرت غوث الثقلین شیخ عبدالقادر جیلانی قدس سرہ النورانی نے فرمایا:-

زاہد مبتدی ابتداء میں خلق سے بھاگتا ہے اور زاہد کامل اپنے زہد میں کچھ بھی ان کی پروا نہیں کرتا نہ ان سے بھاگتا ہے بلکہ ان کی خواری کرتا ہے کیونکہ وہ تو عارف باللہ ہو جاتا ہے اور جو اللہ تعالیٰ کو پہچان لیتا ہے تو وہ نہ کسی شے سے بھاگتا ہے اور نہ وہ کسی شے سے سوا خدا کے ڈرتا ہے۔ مبتدی فاسقوں اور گنہ گاروں سے بھاگتا ہے اور منتہی ان کو طلب کرتا ہے اور وہ کیسے طلب نہ کرے کیونکہ ان کی ہر قسم کی دوا تو اس کے پاس موجود ہے۔ اور اسی لیے بعض اولیاء اللہ نے فرمایا۔ نہیں ہنتا فاسق کے منہ پر مگر عارف باللہ جو معرفت الہی میں کامل ہو جاتا ہے وہ خدا کی طرف رہنما بن جاتا ہے۔ لوگوں کو ہدایت کرتا ہے۔ وہ ایک شکاری کا سا جال بن جاتا ہے جس سے ذریعہ سے مخلوق کا دنیا کے سمندر سے شکار کرتا رہتا ہے۔ دنیا کی طرف متوجہ نہیں ہونے دیتا اس کو ایسی قوت عطا فرمادی جاتی ہے جس کے ذریعہ سے شیطان اور اس کے لشکر کو یہ عارف شکست دے دیتا ہے۔ اے زاہد بن کر جہالت کو ساتھ لیے ہوئے گوشہ نشینی اختیار کرنے والے آگے آ۔ اور جو کچھ میں کہتا ہوں اُسے سن۔ اے دوئے

زمین کے زاہد و آگے آڈ اپنے خلوت خانوں کو دیران کرد و اور مجھ سے قریب ہو جاؤ۔ تم اپنے خلوت خانوں میں بغیر کسی اصل کے بیٹھ گئے ہو۔ تم نے کچھ بھی حاصل نہیں کیا ہے آگے بڑھو اور حکمت و دانائی کے میوے چنو۔ اللہ تم پر رحم کرے میں تمہارا آنا اپنے نفع کے لیے نہیں چاہتا ہوں بلکہ تمہاری ہی غرض کے لیے چاہتا ہوں۔

مجلس نمبر (۲۸)

ایک روز حضرت پیر پیراں میر میراں دستگیراں شاہنشاہ بغداد شیخ عبد القادر جیلانی قدس سرہ النورانی نے فرمایا:

اے غلام! تو حاجت مند ہے کہ محنت کرے تاکہ کوئی صنعت پیشہ لے۔ تو ہزار مرتبہ بنا تا توڑتا ہے تاکہ تجھے ایسی اچھی عمارت بنانی آجائے جو پھر نہ ٹوٹے۔ جب تو بنانے اور توڑنے میں خود فنا ہو جائے گا تو اللہ تعالیٰ تیرے لیے ایسی عمارت بنا دے گا جو ٹوٹ نہ سکے گی۔

مجلس نمبر (۲۹)

ایک روز حضرت محبوب سبحانی شہباز لامکانی شیخ عبد القادر جیلانی قدس سرہ النورانی نے فرمایا:

اے قوم! تم کب سمجھو گے جس کی طرف میں اشارہ کر رہا ہوں کب معلوم کرو گے تم اللہ تبارک و تعالیٰ کے طالبوں مریدوں کے پاس آمد و رفت کرو۔ جب ان سے ملاقات ہو جائے تو تم اپنی جانوں اور مالوں سے

ان کی خدمت کرو۔ سچے مریدین عاشقانِ خدا کے لیے خاص خوشبوئیں
 ہیں اور ظاہر ہمیکہ اہلِ علامات ہیں لیکن تم میں سے اور تمہاری بیٹائیوں
 اور تمہاری ناقص سمجھوں میں تو آفات ہیں۔ تم درمیان صدیق و زندیق
 اور درمیان حلال و حرام زہر ملے ہوئے اور غیر زہر ملے ہوئے میں اور
 نافرمان اور تابعدار میں اور درمیان طالبِ خدا اور طالبِ خلق کے
 فرق نہیں کرتے۔ تم ان مشائخوں کی جو علم کے موافق عمل کرنے والے
 ہیں خدمت کرو یہاں تک کہ وہ تمام چیزوں کی حقیقت سے
 تمہیں آشنا کر دیں اور تم معرفتِ خداوندی حاصل کرنے کی کوشش
 کرو۔ پس بتحقیق جب تم پہچان لو گے اس کے ماسوا سب کو پہچان
 لو گے۔ تم سب سے پہلے اسے پہچانو، پھر اسے محبوب بناؤ۔ جب
 تم اس کو سر کی آنکھوں سے نہیں دیکھ سکتے ہو تو اس کو اپنے قلب کی
 آنکھوں سے دیکھو۔ جب تم نعمتوں کو اس کی طرف سے سمجھو گے تو
 تم ضرور اللہ سے محبت کرو گے۔ ارشادِ نبوی صلی اللہ علیہ وسلم ہے کہ
 اللہ تعالیٰ کو اس لیے دوست رکھو کہ وہ تمہیں اپنی نعمتیں دیتا ہے، غذا
 کھلاتا ہے اور مجھ کو اپنا دوست اس لیے بناؤ کہ اللہ تعالیٰ مجھے اپنا
 دوست رکھتا ہے اس کی محبت سے میری محبت کرو۔

محاسن نمبر (۳۰)

ایک روز حضرت محبوب خدا غوثِ اوری شیخ الشیوخ شیخ عبدالقادر

جیلانی رحمۃ اللہ علیہ نے فرمایا:

اے قوم اللہ تبارک و تعالیٰ نے تمہیں اپنی نعمتوں سے اس حالت میں

غذا دی کہ تم ماں کے شکموں میں سٹھے اور اس کے نکلنے کے بعد بھی غذا دی۔ پھر تمہیں عافیتیں، قوتیں اور حملہ کرنے کی قوت عطا فرمائی اور اس نے تم کو اپنی طاعت نصیب فرمائی۔ اور اس نے تم کو مسلمان اپنے نبی علیہ الصلوٰۃ والسلام کا پیروکار بنایا۔ پس اس کا شکر و محبت کہاں ہے۔ جب تم نعمتوں کو اس کی طرف سے خیال کرو گے تو تمہارے قلوب سے مخلوق کی محبت جاتی رہے گی۔ عارف باللہ اس کی محبت کرنے والا اللہ تعالیٰ کی طرف قلب کی آنکھوں سے نظر کرنے والا۔ احسان و بڑائی سب اسی کی طرف سے جانتا ہے۔ اس کی نظر اس کی طرف جو اس کے ساتھ مخلوق میں بھلائی اور بڑائی کرتا ہے نہیں جاتی بلکہ جو مخلوق میں سے اس پر احسان کرتا ہے اس کو وہ اللہ تبارک و تعالیٰ کے مسخر کرنے سے ہی سمجھتا ہے۔ اگر مخلوق سے اس کو بڑائی پہنچتی ہے تو وہ اُس کو اللہ تبارک و تعالیٰ کے مسلط کر دینے سے جانتا ہے۔ اس کی نظر خلق سے خالق کی طرف ہی جاتی ہے اور اس کے باوجود وہ اُس کو شرع کا حق دیتا رہتا ہے اور وہ شرع کے حکم کو ساقط نہیں کرتا۔

مجلس نمبر (۳۱)

ایک روز شہنشاہِ ولایت حضرت سیدنا سید شیخ عبدالقادر جیلانی رحمۃ اللہ علیہ نے فرمایا۔

عارف باللہ کا قلب ہمیشہ ایک حالت سے دوسری حالت کی طرف منتقل ہوتا رہتا ہے یہاں تک کہ مخلوق میں اس کی بے رغبتی اور ان کا

چھوڑ دینا اور ان سے روگردانی قوت پکڑ لیتی ہے اور اللہ تعالیٰ کی طرف رغبت کرتا ہے اور اس کا توکل خدا پر قوی ہوتا ہے اور مخلوق سے چیزوں کا لینا اور اس پر یہ خیال کہ مخلوق سے یہ لیا جاتا رہتا ہے۔ صرف یہ خیال باقی رہتا ہے کہ اس کو حق سے مخلوق کے واسطہ سے حاصل کیا ہے اور اس کی عقل جو کہ حق و خلق کے درمیان مشترک ہے مضبوط و موکد ہو جاتی ہے اور دوسری عقل زیادہ کر دی جاتی ہے اور عقل خاص اللہ تعالیٰ کی طرف سے ہے۔

مجلس نمبر (۳۲)

ایک روز حضرت غوث الوری محبوب خدا شیخ سید عبدالقادر جیلانی قدس سرہ النورانی نے فرمایا:۔

اے مخلوق کے محتاج! اور اے مشرک بالخلق اس بات سے ڈر کہ تجھے ایسی حالت پر کہیں موت نہ آجائے کہ تو اپنی حالت موجودہ پر ہو ایسی حالت میں اللہ تیری روح کے لیے اپنا دروازہ نہ کھولے گا اور نہ ہی وہ اس کی طرف دیکھے گا کیونکہ وہ ہر مشرک پر جو اس کے غیر پر اعتماد رکھنے والا ہو سخت ناراض ہے۔ تو دنیا سے علیحدگی کو لازم پکڑ پھر خلق سے علیحدگی کو پھر نفس سے علیحدگی کو۔ پھر آخرت سے تنہائی کو۔ پھر ماسوی اللہ سے جدائی کو اختیار کر۔ پھر جب تیرا ارادہ تنہائی اور خلوت کا اللہ تعالیٰ کے ساتھ ہو۔

خلوت جلوت سے بہتر ہے اور کبھی جلوت خلوت سے بہتر ہوتی ہے

اور ان دونوں امر اللہ خداوندی مومنین ہے۔

مجلس نمبر (۲۳)

ایک روز غوث الجن والانس حضرت شیخ عبد القادر حیلانی شہباز
لامکانی قدس سرہ النورانی نے فرمایا:

تو دنیا کی گردنوں کی طرف جو کہ وہ اپنے صاحبوں اور بچوں کے ساتھ
کر رہی ہے دیکھ ان پر کیسے کیسے جیلے کرتی ہے اور ان کے ساتھ
کیسے کھیل کود کرتی ہے اور ان کو اپنے پیچھے کیسے دوڑاتی ہے۔ پھر
ان کو ایک درجہ سے دوسرے درجہ کی طرف ترقی دیتی ہے یہاں
تک کہ ان کو مخلوق پر اُونچا کر دیتی ہے اور مخلوق کی گردنوں پر ان
کو قدرت دیتی ہے اور اپنے خزانوں اور عجائبات کو ظاہر کرتی ہے
پس ایسی حالت میں کہ اہل دنیا اپنی بلندی اور قدرت اور خوش
عیشی اور مخلوق کی خدمت گزاری پر خوش ہوتے ہیں۔ یکایک ان کو
پکڑ لیتی ہے اور ان کو قید کر دیتی ہے اور دھوکہ دیتی ہے اور ان
کو اس بلندی سے سروں کے بل نیچے ڈال دیتی ہے پس ڈھکڑے
ٹکڑے ہو کر ہلاک ہو جاتے ہیں اور دنیا کھڑی ہوئی یہ حال دیکھ کر
ان پر ہنستی ہے اور دنیا کے پہلو پہلو شیطان بھی اس کا ساتھی بن کر
ان پر ہنستا ہے۔ دنیا کے یہ کرتوت بہت سے بادشاہوں اور امیروں
کے ساتھ حضرت آدم علیہ السلام کے عہد سے ہیں اور قیامت تک
رہیں گے۔ دنیا اسی طرح سے اُونچا اُٹھاتی ہے سے تمام ماسوی اللہ
کے مالک ہو گئے۔ اللہ تبارک و تعالیٰ نے ان کے دلوں کو غنی بنا دیا
ہے اور اپنے قرب و انس اور نوروں اور کرامت سے ان کو مال مال

کر دیا ہے۔ وہ دنیا کی قطعاً پرواہ نہیں کرتے کہ وہ مردار کس کے قبضہ میں ہے اور کون اس کو کھاتا ہے۔ وہ دنیا کی ابتداء کی طرف نظر نہیں ڈالتے بلکہ وہ اس کے انجام و فنا کی طرف دیکھتے ہیں اور اس کو چھوڑ دیتے ہیں۔ وہ اللہ تبارک و تعالیٰ کو اپنے اسرار کی آنکھوں کے سامنے رکھتے ہیں اس کی طرف ہر دم متوجہ رہتے ہیں۔ وہ ہلاکت کے خوف اور بادشاہت کے لالچ میں اللہ کی عبادت نہیں کرتے۔ اللہ تبارک و تعالیٰ نے ان کو اپنے لیے اور ہمیشہ اپنی مصاحبت میں رکھنے کے لیے پیدا فرمایا ہے اور اللہ تبارک و تعالیٰ وہ چیزیں پیدا فرماتا ہے جن کو تم جانتے بھی نہیں۔ وہ جس شے کا ارادہ کرے اس کا کر ڈالنے والا ہے۔

مباحث نمبر ۱۳۲

ایک روز غوث الوریٰ محبوب خدا شیخ سید عبدالقادر حیلانی رحمۃ اللہ علیہ نے فرمایا:

منافق جب بات چیت کرتا ہے جھوٹ بولتا ہے اور جب وعدہ کرتا ہے تو وعدہ خلافی کرتا ہے، اور جب اس کے پاس امانت رکھی جاتی ہے تو امانت میں خیانت کرتا ہے۔ جو ان تین خصائل سے جن کا تذکرہ سید عالم صلی اللہ علیہ وسلم نے فرمایا ہے بری ہو وہ یقیناً نفاق سے بری ہوا۔ یہ خصائل کوٹی اور ایمان و نفاق والوں کے درمیان فرق و جدائی کرنے والی ہیں تو اس کوٹی کو لے۔ یہ آئینہ لے کر اس میں اپنے قلب کے چہرہ کو دیکھو اور متوجہ ہو کر

دیکھ کر آیا تو مومن ہے یا منافق، موصد ہے یا مشرک، دنیا مجموعتہ
 فتنہ و مشغلہ ہے مگر وہ کہ نیک نیتی کے ساتھ آخرت کے لیے لے
 جائے۔ جب تصرفاتِ دنیوی میں نیت صراح ہو جاتی ہے تو دنیا
 سر اسر آخرت بن جاتی ہے۔ ہر وہ نعمت جو شکرِ الہی سے اور
 اقرارِ نعمت سے خالی ہو۔ پس وہ عذاب ہی عذاب ہے تم اللہ کی
 نعمتوں کو شکر کے ساتھ مقید کر لو تو پھر صحیحے ہٹاتی ہے، امیر
 بناتی ہے۔ پھر محتاج کر دیتی ہے۔ پرورش کرتی ہے پھر ذبح
 کر دیتی ہے۔ شاذ و نادر ہی مخلوق سے ایسے ہوتے ہیں جو دنیا
 سے سلامت رہتے ہیں اور اس پر غالب ہو جاتے ہیں اور دنیا
 کو اپنے پر غالب نہیں ہونے نہیں ہونے دیتے اور دنیا پر وہ
 مدد دینے جاتے ہیں اور وہ دنیا کے شر سے سلامت رہتے ہیں
 ایسے چند افراد ہوتے ہیں۔ دنیا کے شر سے وہی سالم رہتا ہے
 جو دنیا کو پہچان لیتا ہے اور دنیا اور اس کے مکر و حید سے سخت
 طریقہ سے بچتا ہے۔

مجلس نمبر (۳۵)

ایک روز شہنشاہ بغداد پیر پیراں دستگیراں حضرت شیخ عبدالقادر
 جیلانی رحمۃ اللہ علیہ نے فرمایا:۔

اے ساٹل! اگر تو دنیا کے عیوب کی طرف اپنے قلب کی آنکھوں
 سے نظر کرے گا تو دنیا کو اس کے نکال دینے پر اپنے قلب
 سے قادر ہو جائے گا اور اگر تو دنیا کی طرف سر کی آنکھوں سے

نظر ڈالے گا تو اس کی زینت میں مشغول ہو کر اس کے عیوب سے قطع نظر کرے گا اور تو دنیا کو اپنے قلب سے نکال ڈالنے اور اس سے بے رغبتی کرنے پر قدرت نہ پاسکے گا اور وہ تجھ کو ویسے ہی قتل کر ڈالے گی جیسے اُس نے اوروں کو قتل کر دیا تو اپنے نفس سے یہاں تک جہاد کر کہ وہ مطمئن ہو جائے پس جب نفس مطمئن ہو جائے گا تو وہ دنیا کے عیوب کو پہچان لے گا اور دنیا سے بے پروا ہو جائے گا۔

مجلس نمبر (۳۶)

ایک روز حضرت غوث الاعظم پیر پیراں شیخ سید عبد القادر جیلانی قدس سرہ النورانی نے فرمایا:

نفس کا مطمئن ہونا اس طرح سے ہوتا ہے کہ وہ قلب کی بات قبول کرے اور سر کی موافقت کرے اور امر و نواہی میں ان دونوں کی اطاعت کرے اور ان دونوں کے عطیہ پر تناہت کرے اور ان دونوں کے منع کر دینے پر صبر کرے۔ جب نفس مطمئن ہو جائے گا تو وہ قلب سے متصل ہو جائے گا اور اسی کی طرف سکون پائے گا اور سر پر تقویٰ کا سماج اور قرب الہی کی خلعت دیکھے گا۔ تم ایمان اور تصدیق قلبی کو لازم پکڑ لو اور اولیاء اللہ کے جھٹلانے اور ان سے جھگڑنے لڑنے سے باز رہو۔ تم ان سے متناہت نہ کرو وہ دنیا و آخرت میں بادشاہ ہیں۔ وہ قرب الہی کے مالک ہیں۔ پس وہ اُس کا قرب اور شکر الہی دو چیزیں ہیں۔ اولاً نعمت سے طاعات پر مدد لینا اور اس کے فقیروں کی عنم خواری کرنا، ان کو دینا دلانا۔ دوسرے نعمت دینے والے کا

اس نعمت کی وجہ سے اقرار کرنا اور شکر بجالانا اور وہ نعمت دینے والا اللہ تبارک و تعالیٰ ہے۔

مجلس نمبر (۳۷)

ایک روز حضرت غوث الوریٰ محبوب خدا شیخ سید عبدالقادر جیلانی قدس سرہ النورانی نے فرمایا:

ارشاد نبوی صلی اللہ تعالیٰ علیہ وسلم ہے کہ مسلمان، مسلمان کا آئینہ ہے جب مسلمان کا ایمان درست و راست ہو جاتا ہے تو وہ تمام مخلوق کے لیے آئینہ بن جاتا ہے۔ وہ اپنے دین کے چہروں کو اس کی گفتگو کے آئینہ میں اس کی ملاقات اور قرب کے وقت دیکھتے ہیں۔ یہ ہوس کیسی ہے تم ہر ساعت اللہ تبارک و تعالیٰ سے یہ سوال کرتے رہتے ہو کہ وہ تمہارے کھانے پینے، لباس اور نکاح اور روزی کو زیادہ کر دے۔ یہ ایسی چیز ہے جس سے فراغت حاصل ہو چکی ہے۔ یہ ایک ایسی چیز ہے کہ اس میں ذرہ بھر کمی اور زیادتی نہیں ہو سکتی۔ جن چیزوں کا تمہیں حکم دیا گیا ہے تم اس میں مشغول رہو اور جن چیزوں سے تمہیں منع کیا گیا ہے ان سے تم باز رہو۔ تم ان چیزوں کی طلب میں مشغول نہ ہو جن کا خود بخود آنا ضروری ہے کیونکہ وہ خود تمہارے لیے ان کے آنے کا ضامن ہے۔

مجلس نمبر (۳۸)

ایک روز حضرت محبوب سبحانی شہباز لاکھنوی سید شیخ عبدالقادر جیلانی قدس سرہ

اے قوم اولیاء اللہ عبادتِ الہی میں خوف و اندیشہ کے قدم پر کھڑے رہ کر دن کو رات سے ملا دیتے ہیں باوجود رات دن کی عبادت کے خائف و اندیشہ میں ہی رہتے ہیں وہ اپنے انجام کار کی برائی سے ڈرتے رہتے ہیں۔ اپنے بارے میں اور اپنے خاتمہ کے متعلق چونکہ علمِ الہی سے ناواقف ہیں۔ پس انہوں نے باوجود نماز روزہ حج اور تمام طاعات پر مداومت کے دن کو راتوں سے غم و حزن آہ و بکا کے ساتھ ملا دیا ہے اپنے قلوب و زبان سے ذکر الہی کیا۔ پس جب یہ آخرت میں پہنچیں گے تو جنت میں داخل ہوں گے اور دیدارِ الہی سے مشرف ہوں گے اور کرامتِ الہی کا ملاحظہ کریں گے اس پر حمد باری تعالیٰ کریں گے۔ اور خدا کے کچھ ایسے بندے بھی ہیں وہ ان کے استاد، شیخ اور سردار، امیر اور بادشاہ ہیں جو یہ کہیں گے کہ سب تعریف اُس معبود کو ہے جو کہ ہم سے قبل آخرت کے دنیا ہی میں غم کو لے گیا۔ اور دور کر دیا جب ان کے قلب اللہ رب العزت تبارک و تعالیٰ کے دروازہ پر پہنچیں گے پس اُس کو کھلا ہوا اور وسیع پائیں گے اور لشکر استقبالی کو، ہجوم کیے ہوئے صاف بستہ کھڑے ہوئے اپنے آنے کا منتظر پائیں گے ان پر سلام کریں گے اور سب اُن کے دبر و سر خم کر دیں گے۔ پس یہ منزل قرب میں داخل ہوں گے اور وہ چیزیں دیکھیں گے جو کبھی نہ آنکھ نے دیکھی اور نہ کان نے سنی ہوں اور نہ ہی کسی بشر کے قلب پر خطرہ بن کر گزری ہوں اور کہیں گے سب تعریف اس خدا کے لیے جس نے ہم سے غم کو جو کہ دوری اور حجاب کا غم تھا دور فرما دیا۔ سب تعریف اس خدا کو کہ اُس نے

جیسے چاہا ہم کو دنیا و آخرت اور مخلوق کے ساتھ مشغول رکھا۔ سب تعریف اس خدا کی جس نے ہم کو اپنی ذات اور قرب کے لیے منتخب فرمایا اور ہم سے اُس نے غم کو دور کر دیا جو کہ اُس کے غیر کے ساتھ مشغول ہونے کا غم تھا۔ سب تعریف اُس خدا کو جس نے ہم کو اپنے ساتھ کیسوی عطا فرمائی بے شک ہمارا رب غفور الرحیم اور قابل شکر ہے۔

مجلس نمبر (۳۹)

ایک روز حضرت محبوب سبحانی قطب ربانی سید شیخ عبدالقادر جیلانی قدس سرہ النورانی نے فرمایا:

اے غلام! جب تو اپنے ایمان کو مضبوط کر لے گا تو تُو دارِ معرفت کی طرف پہنچ جائے گا۔ پھر وادی علم کی طرف پھر وادی فنا کی طرف۔ جہاں پہنچ کر تو خودی اور تمام مخلوق سے فنا ہو جائے گا۔ پھر تو وجودِ الہی کی طرف پہنچ جائے گا جہاں وہی وہ ہو گا نہ تو اور نہ دوسری مخلوق۔ پس اس وقت تیرا غم زائل ہو جائے گا۔ حفاظتِ الہی تیری خدمت کرے گی۔ اور حمیت تیرا احاطہ کرے گی اور توفیق تیرے سامنے سر جھکانے گی۔ فرشتے تیرے ارد گرد چلیں گے۔ پاک ارواح آکر تجھے سلام کریں گی۔ اور اللہ تبارک و تعالیٰ مخلوق پر تیرے ساتھ فخر کرے گا اس کی نگاہیں تیری نگہداشت کریں گی اور تجھے اُس کے قریب اُنس کے گھر اور مناجات کی جانب کھینچیں گی۔ اُس نے نقصان اٹھایا جو عذر کے بغیر میرے پاس آنے سے بیٹھ رہا۔

مجلس نمبر (۴۰)

ایک روز حضرت محبوب سبحانی قطب ربانی شہباز لامکانی سید شیخ عبد القادر جیلانی قدس سرہ النورانی نے فرمایا:

اے غلام! تجھ پر افسوس کہ تو مجھ سے میرے اس مقام میں جہاں میں کھڑا ہوں مقابلہ و مزاحمت کرتا ہے تجھے قدرت نہیں ہے اس سے تیرے ہاتھ کچھ نہیں آئے گا تیری مزاحمت کچھ فائدہ نہیں دے گی۔ یہ تو ایسی چیز ہے جو آسمان سے زمین کی طرف اترتی ہے۔ ارشاد باری تعالیٰ ہے "اور کوئی چیز ایسی نہیں ہے جس کے غزائے ہمارے پاس نہ ہوں اور ہم ہر چیز کو معین اندازہ کے ساتھ اُتارتے ہیں آسمان سے مینہ زمین کی طرف اترتا ہے۔ پھر اس سے پیداوار ظاہر ہوتی ہے۔ یہ امر ولایت آسمان سے قلوب کی زمین کی طرف اترتا ہے۔ پس وہ ہر قسم کی بھلائی سے اُگتے ہیں، لہلہانے لگتے ہیں۔ اس سے اسرار و حکمت اور توحید و توکل اور مناجات و قرب الہی کے درخت اُگتے ہیں۔ اس قلب میں طرح طرح کے جھاڑ اور پھل اور پھول نکلتے ہیں۔ اس میں بڑے بڑے جنگل اور صاف میدان، دریا اور نہریں اور پہاڑ ظاہر ہو جاتے ہیں۔ وہ انسان جن ملائکہ اور ارواح کا مجمع بن جاتے ہیں۔ یہ ایک ایسی چیز ہے جو عقول سے دور محض قدرت و ارادہ و علم ہے جس کو اللہ تعالیٰ اختیار فرماتا ہے اور اس کی مخلوق میں سے اکاد کا کو عطا ہو جاتا ہے۔ تم اس بات کی کوشش کرو کہ تم میرے وعظ کے جال میں پھنس جاؤ۔ میرا

بیٹھتا اور میرا وعظ کہنا ایک جال ہے۔ میں منتظر رہتا ہوں کہ اس میں تم میں سے کوئی آپھنسنے۔ یہ میرا دسترخوان نہیں خدا کا دسترخوان ہے۔ تم میری پکار پر اس پر عمل کرو میں اللہ کی طرف سے پکارنے والا ہوں۔ اللہ تعالیٰ تم پر رحم فرمائے تم میری بات سنو میری پیروی کرو تاکہ میں تم کو خدا کے دروازہ کی طرف اٹھا کر لے چلوں۔ سچائی خدا کی داعی ہے اور جھوٹ شیطان کی داعی ہے۔

مجلس نمبر (۴۱)

ایک روز حضرت محبوب خدا غوث الوری شیخ سید عبد القادر جیلانی قدس سرہ النورانی نے فرمایا:

حق ایک چیز ہے اور باطل دوسری چیز ہے اور یہ دونوں چیزیں ہر ایک مسلمان کے سامنے ظاہر ہیں جو کہ اپنے نور ایمان سے دیکھتا ہے۔ اے عراق والو! تم علم و ذکا دعویٰ کرتے ہو۔ تم ذکا دعویٰ تو کرتے ہو حالانکہ تم پر یہ امر مخفی ہے کہ سچا کون ہے اور جھوٹا کون کون ہے۔ حق پر کون ہے اور باطل پر کون ہے۔ تمہیں حق و باطل میں تمیز نہیں تمہارے جھٹلانے کا نقصان تمہیں پر لوٹنے والا ہے اور مجھے اس کی پرواہ نہیں ہے۔ خدا کا طالب اُس کی جنت کا طالب اور اُس کی دوزخ سے خائف نہیں ہوتا ہے بلکہ وہ تو صرف اُس کی ذات کا طالب رہتا ہے۔ ہمیشہ اُس کا قرب اُس سے چاہتا ہے اور اس کی دوری سے ڈرتا رہتا ہے۔ تو تو شیطان، خواہش، نفس، دنیا اور شہوات کا قیدی بنا ہوا ہے اور تجھے کچھ خبر بھی نہیں ہے۔

تیرا قلب قید میں ہے اور تجھے کچھ معلوم بھی نہیں ہے۔

مجلس نمبر (۴۲)

ایک روز حضرت پیر پیراں دستگیراں شاہ میراں شیخ سید عبدالقادر
جیلانی رحمۃ اللہ علیہ نے فرمایا:-

”اے غلام! تو صف اول کو لازم پکڑ کیونکہ وہ بہادر مردوں کی صف ہے اور
پچھلی صف سے جدائی اختیار کر کیونکہ وہ نامردوں کی صف ہے تو اس
نفس کو خدمت گزار بنا دے اور اس کو عزیمت کا عادی کر کیونکہ تو جس قدر
اُس پر بوجھ لادے گا وہ اُس کو اٹھالے گا۔ تو اُس کے اُوپر سے لاٹھی نہ
اٹھا۔ پس تحقیق وہ سوچاٹے گا اور اپنے اُوپر سے بوجھ کو گرا دے گا۔ تو
اس کو اپنے دانتوں کی اور آنکھوں کی پلیدی نہ دکھانہ مذاق کرنے پیار کی
نگاہ سے دیکھ۔ وہ نہایت خراب غلام ہے بغیر چھڑی کے کام نہیں کرے
گا۔ تو اُسے پیٹ بھر کر کھانا زردے مگر جبکہ تو یہ جان لے کہ شکم
سیری کے کام کرے گا۔ حضرت سفیان ثوری رحمۃ اللہ علیہ عبادت بھی
کرتے تھے اور کھاتے تھے۔ پیٹ بھرنے پر مثل بیان کیا کرتے تھے
تو جتنی کا پیٹ بھر اور اس سے بہت محنت لے جزا میں نیست کہ
جتنی گدھا ہے۔ پھر عبادت کے لیے کھڑے ہو جاتے تھے۔ پس
اُس سے پورا حصہ لیتے تھے۔ بعض بزرگوں کا قول ہے کہ میں نے
حضرت سفیان ثوری رحمۃ اللہ علیہ کا کھانا دیکھا یہاں تک کہ میں اُس پر
غصہ کرنے کا پھر انہوں نے نماز پڑھی اور بہت روئے یہاں کہ
مجھ کو ان کے حال پر رحم آگیا۔ تو زیادہ کھانے میں حضرت سفیان ثوری

رحمۃ اللہ علیہ کی پیروی نہ کر بلکہ کثرت عبادت میں اُن کی پیروی کر لیں گے تو سفیان نہیں ہے۔ تو اپنے نفس کو ویسا جیسا کہ وہ پُر کیا کرتے تھے پُر نہ کر لیں گے تو اُس کا ویسا جیسا کہ وہ مالک تھے مالک نہیں ہے۔ تو حرام کو چھوڑ دینے اور حلال سے تسلیل پر کوشش کر۔ قوت ایمان و ایقان کے ہوتے ہوئے ہر چیز میں بے رغبتی کر لیں تو اللہ کے بندوں میں سے ہو جائے گا نہ کہ خلق و اسباب کے بندوں سے نہ دنیا اور حظوظ اور شہوات اور شیطان کے بندوں سے نہ مخلوق کے نزدیک حب و جاہ اور اُن کی توجہ اور عدم توجہ اور اُن کی تعریف و برائی کے بندوں سے یہ کوئی چیز اچھی نہیں ہے۔ تیرا قلب اس حالت میں کہ تو نفس کی معیت میں اپنی طبیعت و خواہش کے گھر میں رہے۔ ایک قدم بھی آستانہ الہی کے دروازہ کی طرف نہ چلے گا۔ بہ تحقیق میں تو تجھے ہمیشہ سے خلق و سبب کا قیدی بنا ہوا دیکھتا ہوں۔ یہ قید کب تک۔ تم اپنی قید و اس سے خلاصی مجھ سے سیکھو۔ جلد رہائی حاصل کرو۔

مباحث نمبر (۴۳)

ایک روز حضرت غوث الوری محبوب خدا شیخ عبدالقادر جیلانی قدس سرہ النورانی نے فرمایا:

اے جاہل! تیرا قلب اس حالت میں کہ اُس میں مخلوق بھری ہوئی ہوگی اللہ تبارک و تعالیٰ کو کیسے دیکھ سکتا ہے۔ تو گھر بیٹھے ہوئے جامع مسجد کا دروازہ دیکھ سکتا ہے۔ جب تو اپنے گھر اہل اور اولاد سے نکلے گا تو جامع مسجد کو دیکھ سکے گا۔ جب تو سب کو اپنی پیٹھ

کے پیچھے چھوڑ دے گا تو تو اُس کو دیکھے گا اسی طرح سے جب تک کہ تو دنیا کے ساتھ رہے گا آخرت کو نہ دیکھ سکے گا۔ جب یہ تو آخرت کے ساتھ رہے گا تو تو آخرت کے رب کو نہیں دیکھ سکے گا۔ جب تو سب سے الگ ہو جائے گا تو تیرا باطن اللہ تبارک و تعالیٰ سے ظاہری نہیں بلکہ معنوی ملاقات کرے گا۔ عملِ قلوب کے لیے ہے اور اسرار کے لیے معانی ہے۔ اولیاء اللہ نے اپنے اعمال سے اعراض کر لیا۔ اپنے تمام حسنات کو فراموش کر دیا اور اس پر بدلہ طلب نہ کیا۔ پس یقیناً اللہ تبارک و تعالیٰ نے اُن کو اپنے فضل سے ایسی جگہ پر اتارا جہاں نہ اُن کو غم لاحق ہوتا ہے اور نہ ہی کسی قسم کا رنج و تکان اور نہ انقطاع اور نہ کمزوری اور نہ وہاں کسی قسم کا کسب ہے اور نہ محنت و مزدوری ہے۔

مجلس نمبر (۴۴)

ایک روز حضرت پیر پیراں شیخ سید عبد القادر جیلانی قدس سرہ النورانی نے فرمایا:

جنت تو سب سے افضل اور خیر اور کلیتاً راحت ہے اور عطا بلا حساب کا تمام دار و مدار اللہ تبارک و تعالیٰ کے لیے تیرے قلب کے حضور پر ہے جو کہ تو دنیا و آخرت اور مخلوق کی غرض و علت سے وراہ ہو۔ اللہ کے لیے حضور قلب بغیر موت کے اور بغیر اُس کی سچی یادداشت کے صحیح اور درست نہیں ہو سکتا ہے۔ اگر تو دیکھے تو موت کو دیکھے اگر تو مٹے تو موت ہی کو مٹے۔ حقیقتاً موت کی

یاد پوری بیداری کے ساتھ ہر خواہش کو دشمن بنا لیتی ہے اور ہر خوشی کے پاس آکر ٹھہر جاتی ہے۔ تم موت کو یاد کیا کرو اُس سے تمہیں بچاؤ نہیں ہے۔ جب قلب درست ہو جاتا ہے تو ماسوی اللہ کو بھول جاتا ہے۔ وہ تو قدیم، ازلی، دائمی اور ابدی ہے۔ تمام چیزیں اُس کے ماسویٰ حادث و نو پیدا ہیں۔

مجلس نمبر (۲۵)

ایک روز حضرت غوث الاعظم سید شیخ عبدالقادر جیلانی قدس سرہ النورانی نے فرمایا:-

جب قلب درست ہو جاتا ہے تو اُس سے جو کلام نکلتا ہے حق و صواب ہی ہوتا ہے کوئی رد کرنے والا اُسے رد نہیں کر سکتا۔ قلب قلب سے سر سر سے، خلوت خلوت سے بمعنی معنی سے، مغز مغز سے صواب صواب سے خطاب کیا کرتا ہے اُس وقت اُس کا کلام قلوب میں ایسا بیٹھ جاتا ہے جیسا کہ عمدہ بیج زم زمین غیر کھار میں جاتا ہے۔ جب قلب درست ہو جاتا ہے تو وہ ایسا جھاڑ بن جاتا ہے جس میں شاخیں اور پتے اور پھل سب کچھ ہوتے ہیں اُس میں تمام مخلوق انسان جن اور فرشتوں کے لیے نفع ہوتے ہیں۔ جب قلب کے لیے صحت نہ ہو پس وہ قلب حیوانات کے قلوب کی طرح ہے بغیر معنی کی صورت بغیر پڑی کا برتن بغیر پھل کا درخت، بغیر پرند کا پنجرہ بغیر مکین کا مکان۔ ایسے خزانہ کی طرح جس میں بہت درہم و دینار اور جواہر جمع کیے گئے ہوں اور کوئی

خرچ کرنے والا نہ ہو۔ ایسا جسم جس میں رُوح نہ ہو مثل اُن اجسام کے جو مسخ ہو کر پتھر بن گئے۔ پس اے دل صورت بلا معنی ہیں جو قلب کہ اللہ سے اعراض کرنے والا اور اُس کے ساتھ کفر کرنے والا ہو مسخ کیا گیا ہے۔ اسی لیے اللہ تبارک و تعالیٰ نے اُس کو پتھر سے تشبیہ دی ہے جیسا کہ ارشاد فرمایا پھر اُس کے بعد تمہارے دل سخت ہو گئے پس وہ مثل پتھر کے ہیں یا اُن سے بھی زیادہ سخت۔ جبکہ بنی اسرائیل نے توریت پر عمل نہ کیا تو اللہ تبارک و تعالیٰ نے اُن کے دلوں کا مسخ پتھر کے ساتھ کر دیا اور اُن کو اپنے دروازہ سے ہانک دیا۔ ایسے ہی اُمت محمدیہ جبکہ تم قرآن پر عمل نہیں کرو گے اور اُس کے احکام کو مضبوطی کے ساتھ نہیں پکڑو گے تو اللہ تعالیٰ تمہارے قلوب کو بھی مسخ کر دے گا اور اُن کو اپنے دروازہ سے ہانک دے گا۔ تم اُس جماعت سے نہیں ہو جن کو باوجود علم اللہ نے گمراہ کر دیا۔

مجلس نمبر (۴۶)

ایک روز حضرت شیخ العالم سید عبدالقادر جیلانی قطب ربانی شہباز لامکانی نے فرمایا:

جب تو مخلوق کے لیے علم سکھے گا تو تیرا عمل بھی مخلوق کے لیے ہوگا اور جب تو علم اللہ کے لیے سکھے گا تو تیرا عمل خدا کے لیے ہوگا اور جب تو علم آخرت کے لیے سکھے گا تو تیرا عمل بھی آخرت کے لیے ہوگا۔ شاخوں کی بنیاد جڑوں پر ہوا کرتی ہے۔ جیسا تو کرے گا

ویسا بدلہ پائے گا۔ ہر برتن سے وہی ٹپکے گا جو اس کے اندر ہوگا۔ تو اپنے برتن میں بدبودار روغن رکھ کر یہ چاہے کہ اُس سے گلاب ٹپکے۔ یہ کیسے ہو سکتا ہے۔ تیری کوئی عزت نہیں۔ تو دنیا میں دنیا اور اہل دنیا کے لیے عمل کرتا ہے اور تو یہ چاہتا ہے کہ کل تجھے آخرت ملے۔ تیری کوئی عزت نہیں تو عمل تو مخلوق کے لیے کرتا ہے اور چاہتا ہے کہ تجھے خالق مل جائے اور اُس کا قرب و توجہ نصیب ہو۔ تیری کوئی عزت نہیں ظاہر و اغلب تو یہی ہے۔ اگر وہ تجھ کو بغیر عمل کے اپنے فضل سے عطا فرمادے تو اُسے اُس پر اختیار ہے۔

مجلس نمبر (۴۷)

ایک روز حضرت غوث الوریٰ محبوبِ خدا شیخ سید عبدالقادر جیلانی قدس

سرہ النورانی نے فرمایا:

طاعتِ جنت کا عمل ہے اور گناہ دوزخ کا عمل ہے اس کے اختیار اللہ تعالیٰ کو ہے اگر وہ چاہے ہم میں کسی کو بغیر عمل کے ثواب عطا فرمادے یا وہ ہم میں سے کسی کو جسے چاہے بغیر عمل کے عذاب دے دے۔ پس اُس کا اختیار اسی کو ہے جو چاہے وہ کرے اُس سے باز پرس نہیں اور مخلوق سے باز پرس کی جائے گی۔ اگر وہ صالحین میں سے کسی کو دوزخ میں داخل کر دے تب بھی وہ عادل ہے اور یہ اُس کی محبتِ مبالغہ ہوگی ہم پر تو یہی واجب ہے کہ ہم کہیں معاملہ و حکم سچا ہے اور ہم چون و چرا نہ کریں۔ ایسا ہو سکتا ہے اور ممکن ہے اور اگر ہوگا حق بجانب ہوگا اور سراپا انصاف ہوگا۔ یہ ایسی بات ہے جو نہیں ہوگی اور نہ وہ اس

میں سے کوئی بات کرے گا۔ تم میرا کلام سنو اور جو کچھ میں کہہ رہا ہوں اسے سمجھو۔ تحقیق میں متقدمین کا غلام ہوں اُن کے روبرو کھڑا ہوا ہوں۔ اُن کے اسباب کو کھولتا پھیلاتا ہوں اور نہ ہی اُس کو اپنا مملوکہ مال بتاتا ہوں۔ میں ابتداء اُن کے کلام سے کرتا ہوں اور پھر اس کو اپنی طرف سے دہرا دیتا ہوں اور اُن سے بھلائی طلب کرتا ہوں اللہ بارگاہِ خداوندی سے برکت چاہتا ہوں۔ اللہ تبارک و تعالیٰ نے مجھے میرے رسول صلی اللہ علیہ وسلم کی اطاعت و متابعت کے سبب اور اپنے مال باپ کے ساتھ اللہ اور ان دونوں پر رحمت فرمائے۔

مجلس نمبر (۱۲۸)

ایک روز حضرت غوث الاعظم محبوب سبحانی قطب یزدانی سیدنا سید شیخ عبدالقادر جیلانی قدس سرہ النورانی نے فرمایا:

اے عالم! تیرا وعظ محض زبان سے ہے، نہ تیرے قلب سے ہے نہ ہی تیری صورت سے ہے اور نہ ہی تیرے معنی سے ہے۔ صحیح قلب اُس کلام سے جو زبان سے ہوتا ہے نہ کہ دل سے بھاگتا ہے نفرت کرتا ہے۔ پس وہ ایسے کلام کے سننے کے وقت ایسا ہو جاتا ہے جیسا کہ پرندہ پنجرہ میں اور منافق مسجد میں۔ جب اتفاقاً کوئی شخص صدیقین میں سے منافق علماء کی مسجد میں پہنچ جاتا ہے تو اس کی کامل آرزو وہاں سے نکل جانے کی ہوتی ہے۔ دبا کاروں، منافقوں، دجالوں اور بدعتیوں کے چہروں کی علامات جو اللہ اور اُس کے رسولوں کے دشمن ہیں اولیاء اللہ کو معلوم ہیں۔ اُن کی علامات اُن کے

چہروں اور اُن کے کلام میں ظاہر ہوتی ہیں۔ وہ صدیقین میں سے ایسے بھاگتے ہیں جیسے شیر سے اُن کے قلوب کی آگ سے جل جانے کا خوف کرتے ہیں۔ فرشتے کو صدیقین اور صلحاء کی جماعت سے دھکیل کر ہٹا دیتے ہیں۔ ایسا مکار عالم عوام کے نزدیک بڑا اور بزرگ ہوتا ہے اور صدیقین کے نزدیک ذلیل و حقیر۔ عوام کے نزدیک وہ آدمی ہوتا ہے اور صدیقین کے نزدیک بلی۔ ان کی نگاہوں میں اس کی کچھ قدر نہیں ہوتی۔

مجلس نمبر (۴۹)

ایک روز حضرت پیر پیراں دستگیراں شیخ الجن والانس عبدالقادر جیلانی قطب ربانی علیہ الرحمۃ نے فرمایا:

صدیق اللہ کے نور سے دیکھتا ہے نہ کہ اپنی آنکھوں کے نور سے اور نہ ہی شمس و قمر کے نور سے۔ یہ اللہ کا عام نور ہے اور اس صدیق کے لیے ایک خاص نور ہے جو کہ اُس کو اللہ تبارک و تعالیٰ حکم کے مضبوط کر دینے اور اُس کے ایقان کے بعد جو کہ کتاب و سنت سے عطا فرما دیتا ہے وہ اُن پر عمل کرتا ہے پس اُس کو نور عطا فرما دیا جاتا ہے۔

مجلس نمبر (۵۰)

ایک روز حضرت عوث الوری محبوب خدا شیخ عبدالقادر جیلانی قطب ربانی قدس سرہ النورانی نے فرمایا:

اے غافلو! قبر اپنا منہ کھولے ہوئے ہے۔ موت کا درندہ اور اژدھا دونوں اپنا منہ کھولے ہوئے ہیں۔ بادشاہ قضا و قدر کا جلاوٹ اپنے ہاتھ میں تلووار لیے حکم کا منتظر کھڑا ہوا ہے۔ لاکھوں کروڑوں میں سے ایک آدمی ہی ایسا ہو گا جو اس حکمت پر خبردار اور غفلت کے بغیر ہوا بتداء ام میں کوئی ایسی صنعت کاری سیکھنا ضروری ہے جس کے ذریعہ سے تو کب کرے اور کھائے پیے حتیٰ کہ تیرا ایمان قوی ہو جائے۔ پس جب تو اس پر مدامت کرے گا اور ثابت قدمی دکھائے گا اور وہ بغیر سبب کے تجھے روزی عطا کرے گا۔

مجلس نمبر (۵۱)

ایک روز حضرت شیخ الشیوخ شہنشاہ بغداد سید عبد القادر جیلانی قدس سرہ النورانی نے فرمایا:

اے مشرک! اپنے سبب کے ساتھ مشرک کرنے والے اگر توکل کے کھانے کا ذائقہ چکھ لیتا تو پھر کبھی مشرک نہ کرتا اور تو اس کے دروازہ پر متوکل بن کر اس پر بھروسہ کر کے بیٹھ جاتا۔ میں صرف دو طریقوں سے کھانے پینے کو جانتا ہوں یا شریعتِ مطہرہ کی پابندی کے ساتھ کام کرنے سے یا توکل کرنے سے۔

مجلس نمبر (۵۲)

ایک روز حضرت شیخ عبد القادر جیلانی قطب ربانی شہبازِ لامکانی قدس سرہ النورانی نے فرمایا:

تجھ پر افسوس کہ تو خدا سے بھی نہیں شرماتا ہے۔ کمانی چھوڑ کر تو لوگوں سے گداگری کرتا ہے۔ کسب و کمانی ابتدائی امر ہے اور تو کل انتہائی امر۔ پس میں تیرے لیے: ابتدا پاتا ہوں اور نہ ہی انتہا پاتا ہوں۔ میں تحقیق تجھ سے حق بات کہتا ہوں اور تجھ سے شرم نہیں کرتا ہوں۔ سن اور قبول کر اور خدا کے معاملہ میں جھگڑانہ کر۔ میں تمہاری ذات اور تمہارے مال و متاع اور تمہاری تعریف و مذمت میں ساری مخلوق سے زیادہ زاہد ہوں۔ اگر میں نے تم سے کچھ لیا بھی ہے تو اپنے لیے نہیں بلکہ دوسروں کے لیے لیا ہے۔ تمہارے روبرو میرا کلام دو عظیم ایک کاری ضرب و جملہ ہے جس کا مجھے ایسے طریقہ سے حکم دیا گیا ہے جس کو میں جانتا ہوں اور اس کی صحت پر یقین رکھتا ہوں۔ اللہ تبارک و تعالیٰ کے حکم کے لیے کوئی ناسخ نہیں جو اسے منسوخ کر سکے اور نہ ہی کوئی مانع ہے جو اسے روک سکے۔

مباحث نمبر (۵۳)

ایک روز حضرت غوث الوری محبوب خدا سید شیخ عبدالقادر جیلانی قدس سرہ النورانی نے فرمایا:

تجھ پر افسوس ہے تجھے دوسرے آدمیوں کی باتیں دھوکہ میں نہ ڈال دیں آیا تو اپنے نفع و نقصان کی باتوں کو جس میں تو مبتلا ہے۔ ارشاد باری تعالیٰ ہے بلکہ انسان اپنے نفس پر بصیر ہے۔ تجھے عوام کی نظروں میں کس نے اچھا بنا دیا ہے اور کس نے تجھے خواص کی نظروں میں بُرا بنا دیا ہے۔ اے دنیا میں رغبت رکھنے والو! اے دنیا سے خوش ہونے والو!

عقل و ضبط کے دعویٰ اور کیا تم نے اپنے رب تعالیٰ کا قول نہیں سنا تم جانو کہ دنیا کی زندگی کھیل کود اور زینت ہے۔ کھیل کود اور زینت نادان بچوں کا کام ہے نہ کہ عقلمند مردوں کا۔ اللہ تبارک و تعالیٰ نے تحقیق کے ساتھ تم کو خبر دی کہ اس نے تمہیں کھیل کود کے لیے پیدا نہیں کیا ہے دنیا میں مشغول ہونے والا کھیل کود کرنے والا ہے جس نے آخرت کو چھوڑ کر دنیا پر قناعت کر لی اس نے ناچیز شے پر قناعت کی۔ دنیا تمام چیزیں وہ جو تم کو دے گی سانپ، بچھو اور زہر ہوں گے۔ جب کہ تم اس کو نفس و خواہشات اور شہوت کے ہاتھوں سے لو گے۔ تم آخرت کے ساتھ مشغول ہو اور اپنے قاب سے اپنے رب تعالیٰ کی طرف رجوع کرو۔ پھر اپنے حصے اُس کے فضل کے ہاتھ سے لو۔ تم اپنے قلب کے قدموں سے رب تعالیٰ کی طرف کھڑے ہو اور اُس کی طرف مشغول ہو۔ پھر جو کچھ بھی وہ تمہیں دے تم اُسے اُس کے فضل کے ہاتھ سے لے لو۔ تم دنیا و آخرت میں تفکر کرو اور ان دونوں کے درمیان میں ترجیح دو۔ اگر تو کوئی چیز بھی سیکھے گا تو میرے پاس اُس سے بہت زیادہ پائے گا۔ میرا کھیت پاک گیا ہے اور اُس نے جمال حاصل کر لیا ہے اور تمہارا کھیت جب جھتا ہے جلا دیا جاتا ہے تو عاقل بن اپنی ریاست کو چھوڑ اور ادھر آ کر لوگوں کی طرح یہیں بیٹھ جاتا کہ میرا کلام تیرے قاب کی زمین میں جم جائے۔ اگر تجھے عقل ہوتی تو تو میری صحبت میں بیٹھتا اور دن کے ایک لقمہ سے جو میری طرف سے تجھے ملتا قناعت کر لیتا اور میری سخت کلامی پر صبر کرتا جس کے پاس ایمان ہو گا وہ ثابت قدم رہے گا و میرا میری صحبت سے بھاگ جائے۔

مجلس نمبر (۱۵۴)

ایک روز حضرت محبوب سبحانی قطب ربانی سید شیخ عبد القادر جیلانی رحمۃ اللہ علیہ نے فرمایا:

اے ہماری قوم کے افراد! تم سے نبوت و رسالت کے مراتب تو گزر چکے اب تم سے مرتبہ ولایت بھی نہ گزر جائے۔ خودی کے ساتھ بادشاہوں کی صحبت نصیب نہیں ہو سکتی تو ایسا اندھا بن جا گویا کہ تو کچھ دیکھتا ہی نہیں ہے۔ گویا تو ایسا سیراب ہے کہ تجھے پینے کی ضرورت ہی نہیں ہے۔ گویا کہ تو ایسا مردہ ہے کہ تجھ میں حرکت ہی نہیں ہے۔ ان مجبولوں کے لیے افسوس جو یہ نہیں جانتے کہ یہ تحقیق وہ محبوب ہیں۔ نہ تو تو بھلائی کرتا ہے اور نہ ہی تو اہل خیر کی خیر پر مدد کرتا ہے۔ یہ تحقیق تو سراپا شر ہے۔ دنیا کو آخرت کے بغیر ظاہر کو باطن کے بغیر تو دوست رکھتا ہے۔ تیری حکومت اور تیری امیری اور تیرا مصاحب تجھ کو کچھ نفع نہ دے گا۔ عنقریب تو مر جائے گا اور اس کے بعد ذلیل ہو گا جو شخص عزت چاہتا ہو تو عزت اللہ اور اس کے رسول اور اولیاء اللہ اور صالحین کے لیے ہے۔

مجلس نمبر (۱۵۵)

ایک روز حضرت پیر پیراں شاہ میراں دستگیراں شیخ سید عبد القادر جیلانی قدس سرہ النورانی نے فرمایا:

دنیا سمندر ہے اور شریعت مہاز ہے اور نا خدا اللہ تعالیٰ کا لطف ہے پس جو شخص متابعت شریعت سے ہٹے گا دنیا کے سمندر میں

ڈوبے گا اور جو شریعت کے جہاز میں سوار ہوگا اور وہاں کھڑا ہوگا نفاذ
 اُس کو اپنا نائب بنالے گا اور سامان سے بھرا ہوا جہاز اُس کے سپرد
 کر دے گا اور اُس سے رشتہ جوڑ لے گا۔ اور ایسا ہی حال ہے اُس
 شخص کا جو دنیا کو چھوڑ کر علم میں مشغول ہو جائے اور تکالیف پر صبر
 کرے وہ شریعت کا محبوب بن جائے۔ ناگاہ وہ اسی حالت میں ہوتا
 ہے کہ اس کو اللہ تبارک و تعالیٰ کا لطف اپنی معرفت اور خلعتِ
 مخصوصہ لے کر آپہنچتا ہے۔ تیرے لیے ولایت پر ولایت ہے۔
 غیر اللہ کے فوت ہو جانے پر تیرے لیے اللہ کے پاس بڑی
 وسعت ہے۔ جب تجھ سے کوئی شے فوت ہو جائے تو اس پر
 غم نہ کر کیونکہ بادشاہ اپنے مال میں تصرف کیا ہی کرتا ہے۔ غلام اور
 اس کی تمام مملو کہ چیزیں اُس کے آقا ہی کی ہوتی ہیں۔ جو کچھ خدا
 آج تجھ سے لے گا کل تو اُس کو پالے گا۔ دوزخ کی آگ اُس
 سے کھے گی اے مومن تو جلد مجھ سے گزر جا۔ پس تحقیق تیرے نور نے
 میرا شعلہ بجھا دیا۔ اسی طرح سے جب دنیا میں ایمان قوی ہو جاتا
 ہے اور باطن قرب الہی سے متصل ہو جاتا ہے تو آفات کی آگ آتی
 ہے اور قلوب کے دروازہ پر آکر ٹھہر جاتی ہے۔ مجاہدہ کی آگ آتی
 ہے مریدین کے راستہ میں آکر ٹھہر جاتی ہے۔ پس وہ مرید جس میں دنیا کا
 بقیہ اور خلق کی رویت کا سامان موجود ہوتا ہے اُس کو یہ آگ پکڑ لیتی
 ہے اور کامل الایمان مرید سے کہتی ہے کہ اے ایمان والے تو مجھ پر
 سے گزر جا پس تحقیق تیرے نور نے میرا شعلہ بجھا دیا۔ پس ایسوں
 کو دنیا میں وہ تیرے بھی نقصان نہیں پہنچاتے جو قلعہ کی دیوار پر گر کر

دیوار کو توڑ دیں۔ تم عمل کیسے چلے جاؤ۔ تمہیں دنیا و آخرت کی آگ نقصان نہیں پہنچا سکے گی۔

مجلس نمبر (۵۶)

ایک روز حضرت شاہ میراں پیر پیراں شیخ عبد القادر جیلانی قدس سرہ النورانی نے فرمایا:

اللہ تبارک و تعالیٰ کے کچھ ایسے بندے بھی ہیں جن کو طیبیب کے نام سے پکارا جاتا ہے ان کو وہ عافیت میں زندہ رکھتا ہے اور عافیت ہی میں مارتا ہے اور وہ ان کو عافیت میں ہی جنت میں داخل کرے گا۔ جو اللہ تبارک و تعالیٰ کو پہچان لیتا ہے وہ شہوات و لذات سے الگ ہو جاتا ہے اور اُسے مقسوم حصوں پر قبضہ کرنے کے لیے مجبور کیا جاتا ہے۔ پڑوسی کا دیکھ لینا گھر سے پہلے ہے۔ جس کو اچھا پڑوسی مل گیا اُس بابرکت شخص نے گھر پر فتح مندی پالی۔ اُس نے بادشاہ کی طرف سے مرتبہ پالیا اُس نے فرما دیا تحقیق آج کے روز تو ہمارے پاس صاحب مرتبہ اور صاحب امانت ہے۔

مجلس نمبر (۵۷)

ایک روز حضرت محبوب سبحانی قطب ربانی سید شیخ عبد القادر جیلانی قدس سرہ النورانی نے فرمایا:

جو اللہ کو پہچان لیتا ہے وہ اُس کی حضوری میں داخل ہو جاتا ہے وہ اپنی دونوں آنکھیں اس کے ملک میں سے کسی چیز کی طرف

نہیں اٹھاتا ہے اور نہ ہی اپنے دونوں ہاتھوں کو اٹھاتا ہے۔ مثل
اُس دُلوں کے جو کہ آراستہ کر کے بادشاہ کی طرف بھیجی گئی ہو اس
کا تمام کھانا پینا بادشاہ کا قرب ہوتا ہے۔ وہ اپنی تمام خواہشات
اس بادشاہ کے قرب میں پالیتی ہے۔

مجلس نمبر (۵۸)

ایک روز حضرت غوث الثقلین شیخ الشیوخ خواجہ خواجگان سیدنا
سید عبدالقادر جیلانی گھیلانی قدس سرہ النورانی نے فرمایا:

جب نفس مطیع ہو جاتا ہے تو قلب کی معیت میں رہتا ہے نفس
قالب کا قیدی بن جاتا ہے۔ قلب قید خانہ سے نکالا جاتا ہے۔
بادشاہ کہتا ہے کہ اسے میرے پاس لے آؤ اُس کی نجابت اور
حُسنِ اخلاق اور حُسنِ ادب کے ظاہر ہونے کے بعد جب اُس کو
بادشاہ کے نزدیک لایا جاتا ہے اس وقت بادشاہ اس کا کرامت
کے ساتھ استقبال کرتا ہے اور اُسے مقرب بنا لیتا ہے اور اپنے
نزدیک کر لیتا ہے۔ اور اُس کے ساتھ نگوئی کرتا ہے اور خلعت
بخشتا ہے اور اُس سے بلا واسطہ کلام کرتا ہے اور خود کلام کرتا
ہے کہ تو آج میرے نزدیک صاحب مرتبت اور امین ہے وہ
اپنے غمیر کے ساتھ پھر اُس کو مشغول نہیں کرتا۔ آپ نے یہ کہہ کر
پیچ ماری اور فرمایا یا اللہ یا اللہ یا اللہ غائب حبیب تیرے ساتھ
مشغول ہونے کے لیے آگے بڑھاتا کہ وہ دوسرے مشغولے میں نہ
پڑے۔

مجلس نمبر (۵۹)

ایک روز حضرت محبوب سبحانی قطب ربانی سید شیخ عبد القادر جیلانی
قدس سرہ النورانی نے فرمایا:

جب خدا ریدہ بندہ کی صحبت طویل ہو جاتی ہے اور اُس سے
سفر کی تکلیف دُور ہو جاتی ہے اور اُس کی آنکھ روشن ہوتی ہے
اور اُس کی دہشت سکون پالیتی ہے بادشاہ کا وہ مخصوص راز دار
بن جاتا ہے اُس وقت بادشاہ اُس کو حاکم اور اپنی رعیت اور اصحاب
و ولایت پر امیر بنا دیتا ہے اور اُس کو دریا کی طرف بھیجتا ہے تاکہ
ڈوبتوں کو بچائے اور جنگل کی طرف بھیجتا ہے تاکہ وہ مردوں اور
بچوں کو درندوں کے مونہوں سے چھڑائے۔ جب وہ بندہ اپنی
طبیعت کے گھر سے باہر نکل گیا تو اللہ نے اس کو نیابت و امانت
کا اہل بنا دیا۔ اُن کے قلوب پر ویسے ہی خلعت عطا کرتا ہے
جیسے کہ انبیائے کرام اور رسولانِ عظام علیہم السلام کے قلوب
پر خلعت عطا کیے تھے اور اُن اولیاء و ابدال کے لقب سے
ملقب کر دیتا ہے۔

مجلس نمبر (۶۰)

ایک روز حضرت غوث الوری محبوب اللہ شیخ سید عبد القادر جیلانی
قطب ربانی نے فرمایا:

اے اہل بازار! یہاں مجلس میں بادشاہی راز دار اور اصحابِ خیر

لوگ موجود ہیں تم با ادب بنو۔ اس سے آپ کا اشارہ ان اولیائے کرام اور ملائکہ کی طرف تھا جو آپ کی مجلس مبارک میں حاضر تھے اور وہ دوسرے حاضرین سے پوشیدہ تھے وہ انھیں جانتے نہیں تھے سوال قبض و بسط و ہزل ہو جاتا ہے اور ہزل کب جذب بنتا ہے۔ آپ نے جواب دیتے ہوئے ارشاد فرمایا جب وہ تجھ سے بسط کرے گا تجھے ابساط حاصل ہو جائے گا۔ تیرے حق میں تیری رخصت عزیمت بن جائے گی اور تیری عزیمت نازبے گی حتیٰ کہ جب تو سراپا عزیمت بن جائے گا تو وہ تجھ کو اپنے فضل اور اپنے اُس کے گھر میں داخل فرمائے گا تو تو وہاں بغیر رخصت اور بغیر عزیمت کے فعل مجرب بنا ہوا باقی رہ جائے گا۔ تیری مثال اُس شخص جیسی ہو جائے گی جس کے سامنے کھانے کا طبق بھرا ہوا رکھا ہو اس میں سے اس نے کچھ ہی کھانا پایا ہو کہ اس سے کہہ دیا جائے کہ اب تو دوسرے گھر میں جا کر کھا۔ رخصتیں ناقص اعمال والوں کے لیے ہیں اور عزیمتیں کامل ایسان کے لیے اور بادشاہت حقیقی فنا ہو جانے والوں کے لیے۔ میں پہلے زمانہ میں بغیر خلوت اور گوشہ نشینی کے زمین پر نہیں بیٹھتا تھا اور اب حالت اُس کے خلاف ہے۔ میں منجم اور لوگوں کے ہوں جو اپنی حالت کے بیان کرنے میں کسی سے نہیں شرماتے کیونکہ میں کسی کو دیکھتا ہی نہیں ہوں۔ حسن ادب تو دو جگہوں میں ہے۔ دنیا کو ترک کرنے میں اور اس کے حاصل کرنے میں۔ تو خلوت میں جہالت کو ساتھ لیے ہوئے نہ جا اس سے پہلے کہ تو مہذب

بن جائے۔

مجالس نمبر (۶۱)

ایک روز حضرت پیر پیراں دستگیراں شیخ سید عبد القادر جیلانی
رحمۃ اللہ علیہ نے فرمایا:

اے نبی آدم تو گوشہ نشین بن۔ پہلے نفقہ حاصل کر پھر گوشہ
نشینی اختیار کر۔ تو کتنی مجالس میں جاتا ہے اور ایک بات پر
بھی عمل نہیں کرتا۔ بکثرت لوگ ایسے ہیں جنہوں نے صرف
ایک ہی ولی کو دیکھا پس اُس ولی سے اس نے وصیت طلب
کی اُس کو بھلائی نکوئی کی۔ وصیت کی۔ پس اُس نے وصیت
کو قبول کر کے اُس پر عمل کر لیا اور اُس کو اپنا گوشہ بنا لیا اور تو
خبروں پر مطلع ہو جاتا ہے اور آثار کو دیکھتا ہے اور مجالس ذکر
میں حاضر ہوتا ہے۔ تیرا قدم آگے نہیں بڑھتا اس سے تو بہتر
تھا کہ تیرا قدم اپنی جگہ پر ہی قائم رہتا۔ جب تو آگے بڑھتا
ہے پیچھے ہٹتا ہے جس کے دو دن آج اور اس کے بعد کل
دونوں برابر ہیں۔ پس وہ نقصان اور خسارے میں ہے۔

مجالس نمبر (۶۲)

ایک روز حضرت عوث الوری محبوب خدا شیخ سید عبد القادر جیلانی
قدس سرہ النورانی نے فرمایا:

اے مخاطب! اللہ تجھ پر رحم کرے ہوشیار ہو جا کہ دنیا ایک

گھڑی کا کھیل ہے۔ پس تو اُس کی طرف مائل نہ ہو۔ اولیاء اللہ کو ہیبتِ خداوندی نے بوڑھا کر دیا ہے اور اُن کے اعضاء کو مقید کر دیا ہے۔ ان کے دلوں پر اللہ تبارک و تعالیٰ کی طرف سے دہشت غالب ہو گئی ہے۔ پس ان حالتوں پر ایک جگہ پڑا رہنا اور بیٹھنا لازم ہو گیا ہے۔ جب اُن پر مقسوم روزی پر قبضہ کرنے کا وقت آتا ہے تو اللہ تبارک و تعالیٰ ایک لقمہ دینے والا ان کے پاس بھیج دیتا ہے وہ ان کو آکر غذا کھلا جاتا ہے اگلے اور پھلوں کے واسطے اس بندہ کے پاس یعنی مجھ پر کوئی اعتراض نہیں ہے۔

مجلس نمبر (۶۳)

ایک روز حضرت خواجہ خواجگان محی الدین شیخ عبدالقادر جیلانی قدس سرہ النورانی نے فرمایا:

اے میرے مرید تو اپنی حفاظت کر۔ دین کے ساتھ موافقت کرور نہ تو میری نسبت اور طریقہ کو قطع کر دے تو جانے اور تیرا کام جانے۔ جاہل مت بن تو اپنے گھر میں بیٹھ جاتا ہے اور فضول باتیں بکتا رہتا ہے۔ ہم نے بجزرت دوائیں پی ہیں اور انہوں نے ہمارے ساتھ موافقت کی ہے۔ ہم تمہیں ایک مجرب دوا جو ہمارے پاس ہے بتاتے ہیں تو اس دوا کو استعمال کر وہ یہ کہ تو اس دن سے ڈر جس دن میں مال و اولاد کچھ فائدہ نہ دیں گے کون سا مال وہ مال جس کو تو نے حلال طریقے سے

اور محنت سے جمع کیا اور اُس کو اُس کے طریقے سے حاصل کیا اور
 مثل گزشتہ اہل عرب کے تو نے دعویٰ کیا کہ یہ تیرا مال اولاد کے
 ساتھ قیامت کے دن تجھے فائدہ دے گا۔ ارشاد باری تعالیٰ ہے اُس
 روز کو یاد رکھ جس روز مال اور اولاد کچھ فائدہ نہ دیں گے مگر وہ شخص
 جو کہ اللہ کے سامنے سلامتی والاد لے کر حاضر ہوگا۔ یعنی جس نے
 اپنے دل سے اموال و اولاد کی طرف نظر نہ ڈالی اور نہ ہی اُن دونوں
 کو اس کے دل نے جگہ دی بلکہ وہ یہی خیال کرتا رہا کہ ان دونوں میں
 اللہ ہی کیل ہے۔ یہ اُن دونوں کی مصاجبت میں بھی صرف
 موافقت حکم الہی کے لیے رہا۔ پس اس کا دل مال و اولاد کی آفات
 سے سلامت رہا۔ اس کی مثال اُس شخص جیسی ہے جس کو یہ خبر
 دی جائے کہ بادشاہ اپنی لونڈی سے اپنا نکاح کرنے کا ارادہ رکھتا
 ہے اور اس کے ہاتھ سے اُس کا مرواڈا لانا چاہتا ہے۔ یہ سُن
 کر اُس نے اپنے دل میں سوچا کہ اگر میں کہیں بھاگ جاؤں گا
 تو یہ بادشاہ مجھے اپنے لشکر سے پکڑوا لے گا اور اگر میں اس
 کی موافقت کروں گا تو وہ اپنی لونڈی سے مرواڈا لے گا مجبور شاہی
 حکم کو منظور کر لے گا۔ بادشاہ نے اپنی لونڈیوں میں سے اُس کو
 ایک لونڈی کے ساتھ نکاح کر دینے کا حکم دے دیا۔ اور اس
 لونڈی کو حکم دیا کہ تو اسے زہر دے دینا اور جب یہ سو جائے
 تو اسے ذبح کر دینا۔ اُف ایسے آدمی پر لیکن اولیٰ حسن ادب
 اور بادشاہی حکم کی موافقت کا اظہار دلی خوف کے ساتھ سمجھا
 اس آدمی نے یہ کہہ دیا کہ میں نے حکم سنا اور تعمیل کو تیار ہوں

یہ کہہ کر مجلس میں داخل ہو گیا۔ نکاح اور ہدیہ قبول کر لیا۔ شب
باشی کا وقت آیا تو اُس نے خوف و اختیار کی زرہ پہن لی۔ قلب
کی آنکھوں میں بیداری کا سرمہ لگا لیا تاکہ وہ عورت کی حرکات اور
سکون و عمل کی طرف نظر کرتا رہے، اُس کی خوشی بدل گئی، بادشاہی
نوکر چاکر گمان کرتے رہے کہ جو اُس شخص کو پہنچا ہے وہ اس
میں قابل رشک ہے۔ یہاں تک کہ دن نکل آیا اور وہ لوٹدی اپنے
زہر سے اس کو ہلاک نہ کر سکی۔

مجلس نمبر (۶۴)

ایک روز حضرت شیخ العالمین غوث الکوینین محافظ ثقلین سید عبدالقادر
جیلانی قدس سرہ النورانی نے فرمایا:

عارف باللہ کا یہ حال ہے کہ جو اس دنیا میں زاہد اور آخرت میں
راغب ہے۔ جب ولی اللہ کے پاس صفائے باطن کے وقت
قاصدِ علم آکر یہ پیغام دیتا ہے کہ اللہ تبارک و تعالیٰ کا یہ ارادہ
ہے کہ تیری طرف دنیا کے ایک حصہ کو منسوب کر دے تاکہ
وہ صادقین کے دلوں کے لیے حیاتی کا سبب بن جائے۔
اور وہ ایک قسم کا مشغلہ، مشقت، کدورت اور توجہ ہے۔ اگر
ایسا ہو تو تیرا کیا عمل کرے گا تو کیسے اپنے قلب و باطن کو
سلامت رکھے گا۔ پس باطن اس پر آگاہ ہو کر کھڑا ہو جاتا ہے
اور یہ اور قلب دونوں ساتھ ہو کر شاہی دروازہ پر جا کر کہتے ہیں
ہم سے کیا کام لینے کا ارادہ ہے۔ کیا تیرا ارادہ ہم کو اپنے سے

محبوب کر دینے کا ہے۔ کیا تو ہم کو اپنے دروازہ سے جُدا کرنا اور ہمارے
عیش کو منغص کرنا چاہتا ہے۔ ہم اس آستانہ سے بغیر عہد و پیمان
کے نہیں ہٹیں گے۔ اور یہ دونوں اُس وقت تک جسے رہتے ہیں
کہ ان سے ارشاد باری تعالیٰ ہوتا ہے تم دونوں خوف نہ کرو میں تم
دونوں کے ساتھ ہوں۔ سنتا اور دیکھتا ہوں۔ یہ خوشخبری سن کر یہ
دونوں دنیا کی طرف نگہبانوں اور محافظین کی معیت میں لوٹ
آتے ہیں۔

مجلس نمبر (۶۵)

ایک روز حضرت غوث الوری محبوب خدا شیخ سید عبدالقادر جیلانی
قدس سرہ النورانی نے فرمایا:

اے حیرت زدہ اور تقدیر کے جنگل میں بھٹکنے والے مرید تجھے اس
کی حاجت ہے کہ تو قلب کو پاک صاف اور ستھرا بنائے تو اس
میں درہم و دینار اور جواہر کسی کی بھی محبت کو نہ چھوڑ۔ سب کو
نکال کر کفایت کرے۔ کلید تیری جیب میں ہو۔ تو اس کا محتاج
ہے کہ تو اپنے قلب کو دنیا، شہوات، لذات اور تمام فضولیتوں
سے خالی کرے۔ اس میں محض ذکر و فکر اور ذکر و ادراک موت
کو چھوڑ دے اور اس میں کیمیا بنایا کر۔ تو خواہشات کو مختصر
کر دے۔ یہ کہتا ہے کہ میں اس وقت بھی مردہ ہوں اس
لیے کہ عمل آرزو کے کم کر دینے سے صفائی قبول کرتے
ہیں۔ جب تو آرزو کو طویل کر دے گا تو پھر کبھی تو اس پر نظر

ڈالے گا اور کبھی تو اس سے نفاق برتے گا۔ کم آرزو والا سب سے جدا اور سب سے قطع کرنے والا ہوتا ہے۔ سب سے پہلے وہ لباس زہد پہنتا ہے پھر لباس فنا پہنتا ہے پھر لباس معرفت پہنتا ہے۔ ارشاد نبوی صلی اللہ علیہ وسلم ہے تم میرے لیے چھ چیزوں کے کفیل بنو میں تمہارے لیے جنت کا کفیل بن جاؤں گا۔ جب تم بات چیت کیا کرو تو کذب نہ کیا کرو اور جب تم امین بنائے جاؤ تو خیانت نہ کرو۔ اور جب تم وعدہ کرو تو وعدہ خلافی نہ کرو۔ تم اپنے ہاتھوں اور آنکھوں اور شرم گاہوں کی حفاظت کرو۔ جب تیرا باطن پاک و صاف ہو جائے گا تو تو بغیر کسی واسطہ کے خدا کی پکار کو سنے گا۔ جب تیرا خوف و امید متحد ہو جائے گا تو باری تعالیٰ سے خطاب آنے لگے گا۔

مجلس نمبر (۶۶)

ایک روز حضرت پیر پیراں شاہ میراں دستگیراں شیخ عبد القادر جیلانی رحمۃ اللہ علیہ نے فرمایا:

اے بچہ تو اپنے آپ کو تقدیر کے گھوڑے کے کھروں کے سامنے ڈال دے۔ خواہ وہ کبھی روند ڈالے یا تیرے اوپر ہو کر گزر جائے۔ جس کی ہلاکت و موت اللہ کے راستے میں ہوتی ہے اُس کا نعم البدل اللہ پر لازم ہوتا ہے۔ اگر وہ تیرے اوپر ہو کر گزرے۔ پس تو اُس سے چمٹ جا تو تقدیر الہی کے تیر کا نشانہ بنا رہ اُس سے گزرنا محض زخم ہو گا نہ کہ قتل ہو گا۔

مجلس نمبر (۶۷)

ایک روز حضرت محی الدین شیخ سید عبدالقادر جیلانی قدس سرہ النورانی نے فرمایا:-

اے صاحب اولاد چاہیے کہ تیری کمائی تیری اولاد کے لیے ہو اور تیرا قلب رب کے فضل کے لیے۔ ایک قوم کی حلال روزی جسے وہ طلب کرتے ہیں ان کے کاموں کے ذریعے سے ملتی ہے ایک قوم والے وہ ہیں جن کو حلال روزی ان کی دُعا کے ذریعہ سے ملتی ہے۔ ایک قوم وہ ہے جن کو رزق حلال لوگوں سے طلب کرنے سے ملتا ہے اور یہ حالت محنت و مزدوری کی ہے۔ پہلی حالت یہ ہے کہ کام کر کے روزی کا ناسنت نبوی ہے۔ اور دوسری حالت وہ سوال ہے کمزوری ہے۔ اور تیری حالت عزیمت ہے اور باہم گداگری کرنا رخصت ہے۔ اور کبھی ایسا شخص بھی گداگری کرنے لگتا ہے جسے خود کھانا منظور نہیں ہوتا ہے۔ اور وہ سوال کٹے کٹے کے لیے صرف پانچ اور فتنہ ہوتا ہے۔ اور اس بندہ کا سوال کرنا رات کے سوال کرنے کی مثل ہے جس کے بارے میں ارشاد نبوی صلی اللہ علیہ وسلم ہے کہ تم رات کے سوال کو روڈ نہ کیا کرو۔ کیونکہ کبھی وہ سائل جو آتا ہے نہ جین ہوتا ہے اور نہ انسان ہوتا ہے بلکہ کسی دوسرے کو بھیجا جاتا ہے تاکہ وہ اس مال میں جو تمہیں اللہ تعالیٰ نے عطا فرمایا ہے تمہارا کردار دیکھا جاتا ہے۔ ایسے ہی اس بندہ کو سوال کا حکم دیا جاتا ہے

تاکہ اللہ تبارک و تعالیٰ دیکھے کہ اس کی عطا کی ہوئی نعمت میں تمہارے عمل کیا ہیں۔ تو زیادہ سے زیادہ علمائے کرام کی مجلس میں جایا کر اور قبروں اور نیک بندوں کی ملاقات کیا کر۔ کیا عجب ہے کہ تیرا قلب زندہ کر دیا جائے۔

مجلس نمبر (۶۸)

ایک روز پیر پیراں میر میراں دستگیراں نے ارشاد فرمایا:۔
جب اولیاء اللہ نے احکام کی بجا آوری اور ممنوعات سے باز رہنے کو مضبوطی کے ساتھ تقام لیا۔ اس لیے تقدیرات نے بھی ان کی موافقت کی۔ حضرت عبد اللہ ابن زبیر رضی اللہ عنہ ہفتہ میں ایک لقمہ کھاتے تھے۔ تیری حالت درست نہیں ہو سکتی جب تک کہ تو سوراخ والے رتن کی طرح نہ ہو جائے جس میں بہنے والی چیز ٹھہرنے کے تو مسکینوں کی طرح اس کشتی کی طرح نہ ہو جائے جس میں حضرت خضر علیہ السلام سوار ہوئے تھے اور اسے عیب دار بنا دیا تھا۔ پھر تجھ پر ایک حالت طاری ہوگی۔ ایک حالت وہ جس میں جمعیت ہوگی۔ اور ایک حالت وہ جس میں تفرقہ اور انتشار ہوگا۔ ایک حالت میں قلب اور ایک حالت میں کثرت ہوگی ثابت قدرتی کی ضرورت ہے۔ جو کوئی میرے سامنے سے جہنم کی جانب چلا گیا اللہ تعالیٰ اس پر رحم فرمائے گا۔

اللہ و رسول کا دامن مضبوطی سے تقامنا چاہیے کیونکہ ہر شے کی اصل دونوں ذات ہیں۔ اور انھیں سے نور بصیرت حاصل ہوتا ہے۔

مجلس نمبر (۶۹)

ایک روز حضرت محی الدین شیخ الاسلام والدین شیخ عبد القادر جیلانی
قطب یزدانی رحمۃ اللہ علیہ نے فرمایا:-

اے اللہ! میں معافی، پردہ پوشی، ثابت قدمی تیری رضا مندی
کا طالب ہوں۔ جب تو اللہ تبارک و تعالیٰ تک پہنچ جائے گا وہ
تجھ سے محض اداٹے فرض پر قناعت کر لے گا نوافل کی ضرورت نہ
رہے گی۔ بادشاہ کا بادرچی بڑھا ہو گیا۔ عقل و نظر سننے اور اشارہ
کی طاقت باقی نہ رہی۔ بادشاہ نے اُس پر وہی وظیفہ جو کہ اُس
کو کام کرنے کی حالت میں دیتا تھا جاری کر دیا۔

مجلس نمبر (۷۰)

ایک روز حضرت عوث الوریٰ محبوب خدا سید شیخ عبد القادر جیلانی
قدس سرہ النورانی نے فرمایا:-

اے اپنے گمان پر سچے مرید! واللہ یہ بتا کہ تو کب اپنی روزی میں
اپنے ہمسایہ کو ترجیح دے گا۔ تو کب اپنی قمیص اور عمامہ اور مصلیٰ
کے ساتھ دوسروں پہ ایشارہ کرے گا۔ اولیاء اللہ نے اپنے نفوس
اپنی طبیعتوں اور اپنی خواہشات کو بھلا دیا اور اپنے خورد و نوش
کو بھلا دیا یہاں تک کہ وہ معنًا مر گئے اور فنا ہو گئے۔ قدرت کا
ہاتھ اُن کا متوالی بنا اور اصحاب کہف کی طرح تقدیر کا غاسل ان
کو دائیں بائیں کر وٹیں بدلو اتا رہا ہے۔ اور ان کا کتابچہ کھٹ پر

دونوں ہاتھ پھیلائے ہوئے پڑا رہتا ہے۔ آستانہ قدر کے نیچے بازو پھیلائے ہوئے پڑا رہتا ہے۔ اعضاء کی دوا گناہوں سے اجتناب ہے۔ گناہ کا ربد کی لغزشات اور مصائب کا اختیار کرنے کا نام ہے۔ تو اپنے ہاتھ کو چوڑی مار پیٹ سے اور اپنے پاؤں کو معصیت کی طرف اور بادشاہوں اور کسی بنی آدم کی طرف چلنے سے روک لے اور اس آنکھ کو اچھی چیزوں کی طرف پڑنے سے۔ نفس شریعت کے آگے سر جھکائے سو جائے۔ قلب صحبت محبوب میں اڑ جائے۔

مجلس نمبر (۱۷)

ایک روز حضرت غوث الاعظم سید شیخ عبد القادر جیلانی قطب ربانی رحمۃ اللہ تعالیٰ علیہ نے فرمایا:

ولی اللہ! جب حسن ادب برتتا ہے صفات نبوت سے متصف ہو جاتا ہے۔ حکم طبیعت و علم کے مابین متحیر رہتا ہے۔ کبھی وہ طبیعت کو رد کر دیتا ہے اور کبھی وہ علم کو رد کر دیتا ہے اور کہہ دیتا ہے جو کچھ تمہیں اللہ کے رسول اللہ صلی اللہ علیہ وسلم دیں اُسے قبول کر لو۔ حکم قلب سے کہتا ہے کہ تیرے لیے یہ کافی نہیں کہ میں خادم کی طرح تیرے سامنے کھڑا ہوا ہوں۔ تو خود کو بادشاہ کی معیت میں چھوڑ دے۔ اولیاء اللہ کے لیے رات بادشاہی تخت ہے اور تنہائی دلہنوں کا چھپر کھٹ دن ان کو بعض اسباب میں مشغولیت کے سبب سے پریشان رکھتا ہے۔ مصائب چھپائے جاتے ہیں۔

مجلس نمبر (۷۲)

ایک روز حضرت محی الدین شیخ عبدالقادر جیلانی قطب ربانی شہباز لاکھنؤی
قدس سرہ النورانی نے فرمایا:۔

اے گمراہو! اللہ تبارک و تعالیٰ تم سب سے بڑا ہے۔ اے مردہ قلوب
والو! اے اسباب کو خدا کا شریک سمجھنے والو! اپنی قوت و طاقت
اور اپنے معاش اور اس المال اور اپنے شہر کے شہنشاہو۔ اور جن اطراف
کی طرف پہنچتے ہو ان کے بادشاہوں کی پوجا کرنے والو۔ تحقیق یہ
سب کے سب اللہ رب العزت تبارک و تعالیٰ سے محبوب اور دور
ہیں۔ جو شخص نقصان کو غیر اللہ کی طرف سے سمجھے وہ اللہ کا بندہ نہیں
ہے وہ اسی غیر کا بندہ ہے جس کی طرف سے نفع و نقصان کو سمجھا۔

وہ آج دنیا میں غصہ اور حجاب کی آگ میں ہے کل آخرت میں جہنم
کی آگ میں ہوگا۔ اللہ تعالیٰ کی آگ سے اہل تقویٰ، موحد، مخلص ثابت
قدم لوگ ہی سلامت رہیں گے۔ تم سب سے پہلے اپنے قلوب سے
توبہ کرو، پھر اپنی زبانوں سے توبہ کرو۔ توبہ دولت کا پلٹ دینا ہے
وہ تیرے نفس و خواہش اور تیرے شیطان اور تیرے بڑے ہم نشینوں
کی دولت کو پلٹ دیتی ہے اور ان سب کو تیرا غلام بنا دیتی ہے
جب تو توبہ کرتا ہے تو اپنے کان، آنکھ، زبان، قلب اور تمام
اعضاء کو پلٹ دیتا ہے۔ اور اپنے خورد و نوش کو حرام اور شہ
کی کدورات سے صاف کر لیتا ہے۔ اور اپنی معیشت اور خرید و فرو
میں صاحب تقویٰ بن جاتا ہے۔ اور تو اپنا مقصود حقیقی اپنے پروردگار

کو بنا لیتا ہے، اپنی عادت کو زائل کر دیتا ہے اور اس کی جگہ پر عبادت کو رکھتا ہے۔ اپنی معصیت کو زائل کر دیتا ہے۔ اور اس کی جگہ طاعت کرنے لگتا ہے۔ پھر شریعت و شہادت کی درستی کے ساتھ مضبوط ہو جاتا ہے۔ حقیقت پر پہنچ جاتا ہے۔ کیونکہ حقیقت پر شریعت گواہی دے وہ زندہ اور بے دینی ہے۔ پھر جب تجھ میں یہ امر متحقق ہو جائے گا تو تجھے عادتِ بد اور کلی مخلوق کی طرف سے دیکھنے سے فنا حاصل ہو جائے گی۔ اس وقت تیرا ظاہر محفوظ ہو جائے گا اور تیرا باطن اللہ تعالیٰ کے ساتھ مشغول ہو گا۔

پھر جب یہ تیری حالت کمال کو پہنچے گی۔ پھر اگر تمام دنیا تیری طرف آئے گی اور وہ تجھے اپنے اوپر کما حقہ قدرت دے دے گی۔ اور اگلی کچھلی تمام مخلوق تیری تابع ہوگی تو تجھے کچھ نقصان نہیں پہنچا سکے گی اور نہ ہی تجھے رب تعالیٰ کی طرف سے پلٹا سکے گی کیونکہ تو اس کے ساتھ قائم ہے اور اسی کی طرف اور اسی کے ساتھ مشغول اس کے جلال و جمال کی طرف دیکھنے والا ہے۔ جب تو اس کے جلال کی طرف نظر ڈالتا ہے تو اللہ کے خوف سے پارہ پارہ ہو جاتا ہے اور جب اُس کے جمال کو دیکھتا ہے مجتمع ہو جاتا ہے۔ اطمینان حاصل ہوتا ہے۔ جلال کے دیکھتے وقت ڈر جاتا ہے اور جمال کو دیکھتے ہوئے اُمید دار بن جاتا ہے۔ جلال کے دیکھتے وقت محو و نسا ہو جاتا ہے اور جمال کو دیکھ کر موجود ہو جاتا ہے۔ اس ذائقہ کے چکھنے والوں کے لیے مبارک ہی مبارک ہے۔

مجلس نمبر (۷۳)

ایک روز حضرت محی الدین شیخ سید عبدالقادر جیلانی قدس سرہ النورانی نے ارشاد فرمایا:-

ارشاد نبوی صلی اللہ علیہ وسلم ہے کہ جو کوئی مغنی کی تعظیم کے لیے ہلا اس مال کی خواہش میں جو اُس کے قبضہ میں کھڑا ہوا تو اس کا دو تہائی دین چلا گیا۔ اے منافقو سنیے یہ اُن کے لیے فرمایا جو امراء کے لیے حرکت کرے یا ہلے۔ ان کے امیر ہونے کے سبب تعظیم کرے۔ پس اُس کا کیا حال ہوگا جو ان کے لیے نماز، روزہ اور حج کرے گا اور اُن کی دہلیز چومے گا۔ اے اللہ کے ساتھ شکر کرنے والو! تم کو کچھ اللہ اور اس کے رسول سے خبر نہیں۔ تم مسلمان بنو اور توبہ کرو اور توبہ میں اخلاص پیدا کرو تاکہ تمہارا ایمان ترقی کرے اور تمہارے یقین میں تزلزل پیدا نہ ہو اور تمہاری توحید نشوونما حاصل کرے۔ پس اُس کی شاخیں عرش الہی تک پہنچ جائیں۔

مجلس نمبر (۷۴)

ایک روز حضرت غوث الوری محبوب خدا شیخ سید عبدالقادر جیلانی قدس سرہ النورانی نے فرمایا:-

اے غلام! جب تیرا ایمان ترقی کر لے گا اور اُس کا درخت اونچا ہو جائے گا تو اللہ تبارک و تعالیٰ تجھ کو خود تجھ سے اور تم

مخلوق سے بے پروا کر دے گا۔ کسب و اکتساب سے بے نیاز
 کر دے گا۔ تیرے نفس، تیرے قلب اور تیرے باطن کو سیر کر دے
 گا۔ تجھ کو تیرے آستانہ پر لا کر کھڑا کر دے گا۔ اور تیرے فقر
 کو اپنے ذکر و قرب اور اُنس سے دفع کر دے گا۔ اور تو اُن لوگوں
 سے جو کہ دنیا حاصل کرنے والے اور اُس میں مشغول رہنے والے
 ہیں بے پروا ہو جائے گا۔ تو کسی دنیا دار کی پروا نہ کرے گا۔ تجھ
 کو اُن کا دیکھنا زحمت و کلفت کا سبب اور ظلمت کا موجب
 ہو جائے گا۔

مجلس نمبر (۷۵)

ایک روز حضرت پیر پیراں دستگیراں شیخ سیدنا عبدالقادر جیلانی
 قدس سرہ النورانی نے فرمایا:-

اے علم کے دعوے دارو! اہل دنیا سے طالب دنیا۔ اے اُن سے
 عاجزی کرنے والو! اللہ تبارک و تعالیٰ نے تجھے باوجود علم دینے
 کے گمراہ بنا دیا۔ تیرے علم کی برکت جاتی رہی، اُس کا مغز جاتا رہا
 پوست باقی رہ گیا۔

مجلس نمبر (۷۶)

ایک روز حضرت غوث الاعظم شیخ سید عبدالقادر جیلانی حسنی حسینی
 قدس سرہ النورانی نے فرمایا:-

اے عابد اپنی عبادت پر ناز کرنے والے۔ تو اپنی کا مدعی ہے اور

تیرا قلب مخلوق کی عبادت کرتا ہے اور اُن سے اُمید رکھتا ہے۔
 ظاہر میں تو اللہ تعالیٰ کے لیے عبادت کرتا ہے اور باطن میں مخلوق
 کے لیے۔ تیری تمام خواہشات اور ہمت دنیا والوں کے درہم و
 دینار اور اُن کے مال و اسباب سے ہے۔ تو ان کی حمد و ثنا کا
 اُمیدوار ہے اور اُن کی بُرائی اور روگردانی سے ڈرتا ہے۔ تو اُن
 کے منع کر دینے سے ڈرتا ہے اور اُن کے دروازوں پر بار بار
 جانے اور چاپلوسی کرنے اور میٹھی میٹھی اور نرم نرم باتوں کے کرنے
 سے ان کی بخشش کا اُمیدوار ہے۔

مجلس نمبر (۷۷)

ایک روز حضرت محی الدین سیند شیخ عبد القادر جیلانی قدس سرہ
 النورانی نے فرمایا:-

اے غلام! تجھ پر افسوس ہے تو تو مشرک، منافق، ریاکار، بیجا
 دخل دینے والا بے دین ہے۔ تجھ پر افسوس ہے کہ تو اپنا کھوٹا مال
 کس پر پیش کر رہا ہے۔ اُس پر جو کہ آنکھوں کی خیانت اور سینوں
 کے مخفی امور کو جانتا ہے۔ تجھ پر افسوس کہ تو نماز میں کھڑا ہوتا ہے
 اللہ اکبر کہتا ہے حالانکہ تو اپنے سچے قول میں کذب کرتا ہے۔ کیونکہ
 تیرے دل میں خالق سے مخلوق برتر ہے۔ تو جلد اللہ کی طرف رجوع
 کر، توبہ کر، غیر اللہ کے لیے کوئی نیکی نہ کر، نہ دنیا کے لیے، نہ آخرت
 کے لیے۔ تو اُن لوگوں سے ہو جا جو محض ذات خداوندی کے طالب
 ہیں۔

مجلس نمبر (۷۸)

ایک روز حضرت عوث الوریٰ شیخ الہدیٰ سید شیخ عبدالقادر جیلانی
قدس سرہ النورانی نے فرمایا:-

اے غلام! ربوبیت کا حق ادا کر۔ کوئی کام حمد و ثنا اور منع و عطا
کے لیے نہ کر۔ ہر عمل سے مقصود خدا ہی ہو۔ تجھ پر افسوس تیرا
مقدر رزق تو گھٹنے بڑھنے والا نہیں۔ تیرے مقدر میں جو بھلائی
اور بڑائی تحریر ہو چکی ہے اس کا آنا ضروری ہے۔ تو ایسی چیز
میں جس سے فراغت حاصل ہو چکی ہے مشغول رہ اپنی حرص کو
کم کر دے اور آرزو کو مختصر کر اور موت کو اپنے پیش نظر رکھ۔ تو یقیناً
نجات پالے گا۔ تمام حالتوں میں شریعت کا دامن تھامے رکھ۔

مجلس نمبر (۷۹)

ایک روز حضرت پیر پیراں شاہ میراں دستگیراں نے فرمایا:-
اے قوم! کیا تمہارے پاس موافقت شریعت باقی نہیں رہی۔ تم
نے اس کو اپنے ظاہر و باطن کے ہاتھوں سے چھوڑ دیا اور اپنے
نفس اور خواہشات کے تابع ہو گئے اور خدا کی بربداری سے
دھوکہ میں پڑ گئے۔ وہ یکے بعد دیگرے ہر روز تم سے عذاب و
سزا اٹھاتا رہتا ہے۔ آخر میں وہ اس کو تم پر ہر طرف سے اتار
دے گا۔ تم کو یکا یک پکڑے گا اور گرفتار کر لے گا۔ پھر تمہیں
موت آجائے گی۔ اور موت کے بعد قبر میں اترنا ہوگا۔ اس وقت

قبر کی تنگی اور اس کا نذاب تجھ سے ملے گا۔ اس کے بعد قیامت تک تو اسی حالت میں باقی رہے گا۔ پھر تیرا جسم دوبارہ پیدا کیا جائے گا اور تو بڑی پیشی کی طرف لایا جائے گا۔ اور اس وقت تیرے کیسے کا ذرہ ذرہ کا حساب لیا جائے گا۔ ہر چھوٹے بڑے کا تجھ سے سوال کیا جائے گا۔ تو بغیر روح کا بت اور بغیر حقیقت و قوت خشک چمڑا ہے۔ سوائے جہنم کے کسی امر کی بھی صلاحیت نہیں رکھتا۔ تیری عبادت میں اخلاص نہیں۔ جبکہ تیری عبادت بلا روح ہے تو تو اور تیری عبادت جہنم کے سوا کسی چیز کی صلاحیت نہیں رکھتی۔ جب تو اپنے اعمال میں اخلاص نہیں کرتا تو تجھے خود کو مشقت میں ڈالنے کی کیا ضرورت ہے۔ تجھے ان میں سے کوئی شے بھی نافع نہیں رہے گی تو اس جماعت میں سے ہے جن کے بارے میں ارشاد باری تعالیٰ ہے: *عالمنا صبۃ عمل کرنے والی مشقت اور غم اٹھانے والی وہ دنیا میں عمل کرنے والی ہے۔ قیامت کے دن دوزخ میں مشقت اٹھانے والی۔ ہاں موت کے آنے سے پہلے تجدید اسلام کر کے توبہ و اخلاص کے ساتھ رجوع الی اللہ کرے۔ موت کے آنے کے وقت تیرے اوپر توبہ کا دروازہ بند کر دیا جائے گا۔ پھر تو توبہ کے دروازہ میں داخل ہونے پر قادر نہ ہوگا۔ تو اپنے قلب کے قدموں سے چل کر رجوع الی اللہ کرتا کہ وہ تیرے اوپر فضل کا دروازہ بند نہ کر دے۔ اور وہ تجھ کو تیرے نفس و طاقت و موت و مال کی طرف کہیں حوالہ نہ کر دے اور تجھے کسی حالت میں برکت نہ دے۔ تو نے اپنے دینار کو اپنا رب اور اپنے درہم کو اپنا مفسود اعظم بنا لیا ہے۔ اللہ کو مرے سے ہی بھلا دیا ہے۔ تو بہت اپنی خبر کو معلوم کرے گا پھر تو اپنا انجام دیکھے گا۔*

مجلس نمبر (۸۰)

ایک روز حضرت محی الدین شیخ سید عبدالقادر جیلانی قدس سرہ النورانی نے

فرمایا:-

اے غلام! تجھ پر افسوس تو اپنی دکان اور اپنے مال کو اپنی اولاد اور گھر والوں کا حصہ بنا۔ اُن کے لیے شرع کے حکم کے مطابق کام کر۔ اور تیرا قلب اللہ تعالیٰ پر بھروسہ کرنے والا ہو۔ اپنا اور اُن کا رزق جناب باری سے طلب کرنے کہ مال اور دکان سے۔ اس حالت میں وہ تیرا اور ان کا رزق تیرے ہاتھ پر جاری فرمادے گا۔ اور تیرے قلب میں اپنے فضل و قرب اور اُس کو جگہ دے گا۔ وہ تجھے تیرے اہل و عیال سے بے نیاز کر دے گا۔ تو تجھے اپنی ذات کے ساتھ تو نگری بخشے گا۔ وہ ان کو جس طرح اور جس کیفیت سے چاہے گا تو نگرو بے نیاز بنا دے گا۔ اور تیرے قلب سے کہا جائے گا کہ یہ قلبی بے نیازی تیرے لیے ہے اور یہ ظاہری مال تیری اولاد اور تیرے گھر والوں کے لیے۔ تو اس مقام تک کیسے پہنچ سکتا ہے حالانکہ تم اپنی تمام عمر میں شکر کرنے والا اور محبوب اور راندہ درگاہ ہے۔ دنیا اور اُس کے جمع کرنے سے تیرا پیٹ ہی نہ بھرا۔ تو اپنے قلب کے دروازے کو بند کر اور دنیا کی ہر ایک شے کو اُس کے اندر داخل ہونے سے نا اُمید کر دے اور اُس میں صرف ذکرِ الہی کو جگہ دے اور اپنے اعمال بد پر خالص توبہ کر، ندامت پر ندامت اور اپنے غرور و بے ادبی پر شرمندہ ہو اور جو کچھ تجھ سے ہوا اُس پر آہ و زاری کر اور اپنے کسی قدر مال سے

فقیروں کی غم خواری کر۔ مال کے ساتھ بخل نہ کر۔ پس عنقریب تو اُس سے جدا ہو جائے گا۔ ایمان والا یقین رکھنے والا اُس چیز سے بخل نہیں کرتا جس کا بدلہ دنیا و آخرت دونوں میں ملنے والا ہے اور وہ بھی نعم البدل۔

مجلس نمبر (۸۱)

ایک روز حضرت غوث الوری محبوب خدا شیخ سید عبدالقادر جیلانی قطب ربانی نے فرمایا:-

حضرت عیسیٰ علیہ السلام نے شیطان سے پوچھا کہ مخلوق میں تجھ کو سب سے زیادہ کون محبوب ہے۔ جواب دیا بخیل مسلمان۔ اور فرمایا سب سے بڑا دشمن تیرا کون ہے۔ جواب دیا میں بخیل مسلمان سے اس امر کی اُمید رکھتا ہوں کہ اُس کا بخل اُس کو گناہ میں ڈال دے گا۔ اور میں فاسق کریم سے خوف کرتا ہوں کہ اُس کے کرم کے سبب اس کے گناہوں کو مٹا دیا جائے گا۔ تو دنیا میں دنیا کے لیے مشغول نہ ہو۔ شرع مقدس نے کسب کو اس لیے مشروع کیا ہے تاکہ اس کے ذریعہ سے طاعتِ الہی پر مدد ملی جائے۔ لیکن جب تو نے گناہ پر مدد چاہی، نماز اور کارِ خیر کو چھوڑ دیا اور مال کی زکوٰۃ ادا نہ کی۔ پس تو گناہوں میں لگا رہا نہ کہ طاعتِ الہی میں۔ تیری کمائی گویا مثل ڈاکہ زنی کے ہوگی۔ تو نے ڈاکہ زنی کی۔ عنقریب موت آئے گی۔ پس مسلمان تو اس سے خوش ہوگا۔ اور کفار اور منافقین غمگین ہوں گے۔

مجلس نمبر (۸۲)

ایک روز حضرت محبوب بھائی قطب ربانی شہباز لامکانی شیخ سید عبدالقادر جیلانی قدس سرہ النورانی نے فرمایا:

حضور نبی آخر الزمان دانائے غیب احمد مجتبیٰ حضرت محمد مصطفیٰ علیہ
السلام والثناء نے فرمایا جس وقت مسلمان مرتا ہے تو تمنا کرتا ہے کہ
وہ دنیا میں ایک گھڑی کے سوا مقیم نہ رہتا کیونکہ وہ وہاں اللہ کا
فضل و کرم دیکھتا ہے۔ کہاں ہے توبہ کرنے والا اور اُس پر قائم
رہنے والا۔ کہاں ہے اللہ تعالیٰ سے جیا کرنے والا۔ تمام حالتوں
میں اسی کی طرف نظر رکھنے والا۔ کہاں ہے حرام اشیاء سے اور
محرم سے خلوت و جلوت میں پارسائی کرنے والا۔ کہاں ہے اپنے
قالب و جسم کی آنکھ کو پست رکھنے والا۔ ارشاد نبوی صلی اللہ علیہ
وسلم ہے یہ دونوں آنکھیں زنا کرتی ہیں اور ان کا زنا اجنبی عورتوں
کا دیکھنا ہے۔ اے مخاطب تیری آنکھیں اجنبی غیر محرم عورتوں
اور مرد بچوں کو دیکھ کر کس قدر زنا کرتی ہیں۔ آیا کہ تو نے ارشاد
باری تعالیٰ سنا کہ آپ مسلمانوں کو فرما دیجئے کہ وہ اپنی آنکھوں کو
پست جھکا ہوا رکھیں۔ اے فقیر تو اپنے دنیوی فقر و محتاجی پر
صبر کر کہ وہ ختم ہو جائے گا۔

مجلس نمبر (۸۳)

ایک روز حضرت محی الدین شیخ سید عبدالقادر جیلانی نے فرمایا:

حضور نبی پاک صاحبِ لولاک علیہ افضل الصلوات والتسلیمات نے حضرت ام المؤمنین عائشہ صدیقہ رضی اللہ عنہا سے فرمایا اے عائشہ دنیا کے تلخی کے گھونٹ کو آخرت کی نعمتوں کے لیے اُن کے شوق میں پیو۔ اے مخاطب تو نہیں جانتا کہ قوم کی معیت میں تیرا کیا نام ہے۔ شقی یا سعید۔ تو اللہ تبارک و تعالیٰ کے علم اور سابقہ تقدیر میں ہی لکھا جا چکا ہے۔ لیکن تو اس پر بھروسہ کر کے خوفِ الہی کو مت چھوڑو ورنہ تو حد شرعی سے باہر نکل جائے گا۔ تجھے جو کچھ حکم ملا ہے اُس کی بجا آوزی میں سعی کیے جا۔ تجھے علم سابق سے کیا مطلب۔ غرض یہ ہے کہ تو ایسے غیبی امور میں سے ہے جس کو نہ ہی تو جانتا ہے نہ ہی کوئی دوسرا جانتا ہے۔ تیرے سوا کوئی نہیں جانتا۔

مجلس نمبر (۱۴۲)

ایک روز حضرت غوثِ صمدانی شہبازِ لامکانی شیخ سید عبدالقادر جیلانی قدس سرہ النورانی نے فرمایا:

اولیاء اللہ نے دنیا کے فرش کو لپیٹ دیا اور وہ اس سے الگ ہو گئے۔ اور وہ اپنے مولا تعالیٰ کے حضور میں کھڑے ہو کر اُس کے خادین کے ساتھ ہیں۔ اُن کی خدمت میں مشغول ہو گئے۔ وہ جو کچھ دنیا سے حاصل کرتے ہیں زادِ راہ کے طور پر لیتے ہیں نہ کمزے اڑانے کے لیے بلکہ وہ یہ ضرورت کے وقت ایسا کرتے ہیں کہ اپنے اجسام کو عبادت کے لیے قائم کر لیں اور اپنی شہر مگاہوں

کو شیطان کے کید و مکر سے محفوظ رکھ سکیں۔ وہ اس امر میں امر ربی کی بجا آوری کرتے ہیں اور سنتِ نبوی کی پیروی کرتے ہیں۔ اسی کے متلاشی رہتے ہیں۔ اُن کا کامل مشغلہ احکام کی بجا آوری اور اتباعِ سنت میں ہے۔ وہ اس کے باوجود کل اشیاء میں نور ہمت اور بلند جوصلگی اور قوتِ زہد کے ساتھ متمکن ہوتے ہیں۔

مجلس نمبر (۱۵)

ایک روز حضرت پیر پیراں میر میراں شیخ سید عبدالقادر جیلانی قدس سرہ النورانی نے فرمایا:-

اے غلام! جب تیرے قلب میں دنیا کی محبت رہے گی تو صائین کے حالات کو ہرگز نہ پاسکے گا۔ جب تک تو مخلوق سے بھٹک مانگتا رہے گا رنج اٹھاتا رہے گا۔ اُن کے ساتھ شرک کرتا رہے گا۔ تیرے قلب کی آنکھیں نہیں کھلیں گی۔ جب تک تو دنیا اور مخلوق سے زہد نہیں کرے گا بے نیاز نہیں ہوگا۔ تیرا کلام معتبر نہ ہوگا۔ کوشاں بن تاکہ وہ تجھے نظر آنے لگے تو صاحبِ کرامت ہو جائے گا۔ جب تو اس چیز کو چھوڑ دے گا جو کہ تیرے حساب میں ہے تو تیرے پاس وہ آنے لگے گا جو تیرے حساب میں نہیں۔ جب اللہ تبارک و تعالیٰ پر بھروسہ کر لے گا۔ اور اُس سے جلوت و خلوت میں ڈرتا رہے گا تو وہ تجھے ایسی جگہ سے رزق دے گا جہاں سے تیرا گمان بھی نہیں اور آخر میں اُس کا لینا۔

مجلس نمبر (۱۶)

ایک روز حضرت غوث الوری محبوب خدا شاہ ہدی شیخ سید عبد القادر
جیلانی قدس سرہ النورانی نے فرمایا:

ابتداءً امر میں قلب کو دنیا کے چھوڑنے میں اور خواہشات
کے چھوڑنے میں تکلیف میں ڈالنا ہے اور آخر میں اُس کے
حاصل کرنے میں تکلیف اٹھانا۔ اول حالت اہل تقویٰ کے لیے
ہے اور حالت دوم ابدال کے لیے جو طاعت الہی تک پہنچنے
والے ہیں۔

مجلس نمبر (۱۷)

ایک روز حضرت شیخ محی الدین عبد القادر جیلانی شہبازِ لامکانی غوث
صمدانی علیہ الرحمۃ نے فرمایا:

اے ریاکار و منافق! اے مشرک جس چیز کو ترک کیا جاتا ہے اُس
میں تو اُن سے مزاحمت نہ کر۔ وہ گنتی کے لوگ ہیں تو اُن کے
عمل کو طلب نہ کر۔ وہ تیرے ہاتھ نہیں آئیں گے۔ اُنہوں نے
عادات کے خلاف کیا ہے اور تو نے ان کی حفاظت کی ہے
پس ان کے لیے ضرور خرقِ عادات کیا گیا اور تیرے لیے نہیں
کیا گیا۔ اُنہوں نے تیرے سونے کے وقت قیام کیا۔ تیرے افطار
کے وقت روزہ رکھا۔ تیرے امن کے وقت خوف اور تیرے خوف
کے امن کیا۔ تیرے بخل کے وقت اُنہوں نے خرچ کیا۔ اُنہوں

نے تمام عمل اللہ تبارک و تعالیٰ کے لیے کیے۔ اور تو نے اپنے عمل
 غیر اللہ کے لیے کیے۔ انہوں نے اللہ کا ارادہ کیا اور تو نے غیر اللہ کا۔
 انہوں نے اپنا معاملہ اللہ کے سپرد کر دیا اور تو اس سے اڑائی اور
 جواب دہی کرتا رہا۔ وہ راضی برضا ہے۔ پس بحکم الہی وہ غنی ہو گئے اور
 انہوں نے اپنی زبانوں کو کاٹ ڈالا۔ مخلوق کی طرف گلہ شکایت نہ
 کیا اور تو نے ایسا نہ کیا۔ انہوں نے زمانہ کی تلخی اور سختی پر صبر کیا پس
 وہ سختی اور تلخی اس صبر و رضا کی وجہ سے ان کے حق میں خیریں بن
 گئی۔ ان کے گوشت کو تقدیر کی چھریاں قطع کرتی ہیں اور وہ اس سے
 لاپرواہ ہیں اور وہ اس سے تکلیف نہیں پاتے کیونکہ وہ تو صرف
 رنج دینے والے کو دیکھتے ہیں اور وہ اسی کے ساتھ مدہوش ہیں۔
 ان سے مخلوق راحت میں ہے۔ ان کی طرف سے کسی کو رنج نہیں
 پہنچتا۔

مجلس نمبر (۱۸۸)

ایک روز حضرت غوث الوریٰ سید شیخ عبدالقادر جیلانی قدس سرہ
 النورانی نے فرمایا:-

ابرار وہ ہیں جو چیونٹی کو بھی تکلیف میں نہیں ڈالتے۔ جو دیکھنے
 میں بھی نہ آئے۔ ابرار اللہ تبارک و تعالیٰ سے طاعت کے ساتھ
 اتصال کرتے ہیں اور خلق سے حسن معاشرت کے ساتھ اور اہل
 قرابت سے صلہ رحمی کے ساتھ وہ دنیا و آخرت میں نعمتوں میں
 ہیں۔

مجلس نمبر (۱۹)

ایک روز حضرت پیر پیراں دستگیراں شیخ سید عبدالقادر جیلانی
قدس سرہ النورانی نے فرمایا:

دنیا میں نعمتِ قرب حاصل ہے اور آخرت میں نعمتِ جنت
اور ان کے لیے دیدارِ الہی اور خدا سے نزدیک ہونا اور اُس کے
کلام کا سننا اور اُس کے خلعت کا پہننا۔ اُن سے تجھے کوئی فائدہ
نہیں۔ تو اپنے گناہوں اور خدا کے ساتھ بے شرمی کرنے
اور اپنے نخوت و عزت سے توبہ میں مشغول ہو توبہ کر۔

مجلس نمبر (۲۰)

ایک روز حضرت شیخ العالم سید شیخ عبدالقادر جیلانی قدس سرہ النورانی
نے فرمایا:

تجھ پر افسوس شرم و حیا تو اللہ ہی سے ہوتی ہے نہ کہ مخلوق سے۔ اللہ
تعالیٰ تو ہر شے سے پہلے ہے۔ تو مخلوق سے شرماتا ہے جو کہ حادث
ہے۔ اور اللہ تعالیٰ جو قدیم ہے اُس سے نہیں شرماتا۔ اللہ کریم ہے
اور اُس کا غیر لئیم بنے نخیل ہے۔ اللہ غنی ہے اور اُس کا غیر محتاج
و فقیر۔ اللہ کی عادت بخشش ہے اور غیر اللہ کی عادت بخل و منع کرنا ہے۔
تو اپنی تمام حاجات اُسی کی طرف لے جاوہ اختیار سے بہتر ہے تو
اُس کی کاریگری سے اُس پر دلیل پاؤ۔ اُس کی شرعی حدود کی حفاظت
کو اور اس کے تقویٰ کو لازم پاؤ۔

مجلس نمبر (۹۱)

ایک روز حضرت محی الدین شیخ سید عبدالقادر جیلانی قطب ربانی شہباز لاکھنوی
قدس سرہ النورانی نے فرمایا:

جب تو تقویٰ پر مداومت کرے گا تو پھر اللہ تبارک و تعالیٰ تجھے
وہاں تک پہنچا دے گا۔ تو مصنوعات سے منہ پھیر کر اسی طرف
مشغول ہو جائے گا۔ تو اسی کا راستہ تلاش کر اور اسی کو طلب
کر۔ دنیا و آخرت کو چھوڑ دے۔ جو کچھ ان دونوں سے تیرے
لیے مقدر ہو چکا ہے وہ تجھے ضرور ملے گا۔ تیرا ماسوی اللہ کو چھوڑ
تیرے قلب کو کدورتوں سے صاف کر دے گا۔

مجلس نمبر (۹۲)

ایک روز حضرت غوث الاعظم شیخ سید عبدالقادر جیلانی قدس سرہ النورانی
نے فرمایا:

اگر تیرا قلب اللہ کی طرف رہنمائی نہ کرے تو تو چوپایوں کی طرح
بے عقل ہے۔ تو دنیا سے اٹھ کھڑا ہو اور ان اہل عقل کی طرف جا جن
کی عقل نے ان کو اللہ تبارک و تعالیٰ کی طرف رہبری کی ہے۔ پس
ان سے عقل سیکھ اور اُس سے اپنے نفس اور اپنے رب کو پہچان۔

مجلس نمبر (۹۳)

ایک روز حضرت غوث الوریٰ محبوب بھانی قطب یزدانی شیخ سید عبدالقادر

جیلانی شاہباز لامکانی نے فرمایا:

تجھ پر افسوس تیرے رزق کو کوئی دوسرا نہ کھا جائے۔ تیری جگہ جنت میں کوئی دوسرا سکونت اختیار نہ کرے۔ غفلت تیری مالک بن گئی ہے اور خواہش نے تجھے قیدی بنا لیا ہے۔ تیرا سارا مقصد خورد و نوش، نکاح کرنا، سونا اور اپنے اعراض کا حاصل کرنا ہے۔ تیرا مقصد کفار و منافقین جیسا ہے۔ حلال یا حرام سے پیٹ بھر لینے کے بعد تیرے دل پر کچھ اثر نہیں کہ تیرے لیے کوئی دین بھی ہے یا نہیں۔

مجلس نمبر (۹۴)

ایک روز حضرت پیر پیراں میر میراں دستگیراں شیخ سید عبدالقادر جیلانی

رحمۃ اللہ علیہ نے فرمایا:

اے مسکین اپنے نفس پر آنسو بہا۔ تیرا بچہ مر جاتا ہے تو تجھ پر قیامت قائم ہو جاتی ہے اور تیرا دین مٹتا ہے تو تو پرواہ بھی نہیں کرتا اور نہ ہی تو اس پر روتا ہے۔ تجھ پر مقرر فرشتے دین کے بارے میں نقصان دیکھ کر تجھ پر دوتے ہیں کہ تو دین کے سرمایہ سے سراسر لاپرواہ ہے۔ تو عقل سے کورا ہے۔ اگر تو عقلمند ہوتا تو تو اپنے دین کی رخصتی پر ضرور روتا۔ تیرے پاس اس المال ہے اور تو اس سے تجارت نہیں کرتا۔

مجلس نمبر (۹۵)

ایک روز حضرت محی الملّت والدین شیخ سید عبدالقادر جیلانی قدس

سرۃ النورانی نے فرمایا:

اے مسکین! عقل و حیا دونوں راس المال ہیں تو ان سے بہتر طور پر تجارت کرنا نہیں جانتا۔ جس علم پر عمل نہ کیا جائے، جس عقل سے نفع حاصل نہ کیا جائے، جو زندگی فائدہ زدے اُس گھر کی طرح ہے جو اُجڑا ہوا ہو اور اس میں رہائش نہ کی جائے۔ اور اس غزانہ کی طرح ہے جس کا علم نہ ہو، اور اُس کھانے کی طرح ہے جو کھایا نہ جائے۔

مجلس نمبر (۹۶)

ایک روز حضرت شیخ الشیوخ العالم سید شیخ عبدالقادر جیلانی قدس سرہ النورانی نے فرمایا:

اے مسکین! جب تو اپنی حالت کو جس میں تجھے ہونا چاہیے تو جانتا پہچانتا نہیں۔ اُسے میں جانتا ہوں تو مجھ سے پوچھ میں بتاؤں گا۔ میرے پاس شریعت کا ایک آئینہ ہے جو حکم ظاہر ہے اور ایک معرفتِ خداوندی کا آئینہ ہے جو علمِ باطن ہے۔ تو غفلت کی نیند سے بیدار ہو جا اور اپنے چہرہ کو بیداری کے پانی سے دھو ڈال۔ پھر دیکھ کہ تو کون ہے، مسلمان یا کافر یا منافق یا موحد یا مشرک یا کار یا صاحبِ اخلاص۔

مجلس نمبر (۹۷)

ایک روز حضرت محی الدین شیخ سید عبدالقادر جیلانی علیہ الرحمۃ نے فرمایا:

اے قوم! کیا تیرے پاس موافقتِ شریعت باقی نہیں رہی۔ تم نے اسے اپنے ظاہر و باطن کے ہاتھوں سے چھوڑ دیا اور اپنے نفوس

اور خواہشات کی اطاعت کر لی۔ اور خدا کی برودباری سے دھوکہ میں پڑ گئے وہ یکے بعد دیگرے دن بدن تم سے عذاب و سزا کو اٹھاتا رہتا ہے۔ آخر میں وہ تم پر ہر طرف سے اُتار دے گا۔ تمہیں بیکایک پکڑ لے گا اور گرفتار کر لے گا۔ پھر تمہیں موت آجائے گی اور موت کے بعد قبر میں اترنا ہوگا۔

مجلس نمبر (۹۸)

ایک روز حضرت محی الدین شیخ سید عبدالقادر جیلانی قدس سرہ النورانی نے فرمایا: اللہ تبارک و تعالیٰ کے علم و تدبیر میں اپنے نفوس اور اپنی خواہشات اور اپنی طبیعتوں کو شریک نہ بناؤ۔ اپنے اور غیر کے معاملات میں اللہ تعالیٰ کے ساتھ موافقت کرو۔ بعض اولیاء اللہ کا قول ہے کہ مخلوق کے بارے میں اللہ تعالیٰ کے ساتھ موافقت کرو اور اللہ تعالیٰ کے بارے میں خلاق کی موافقت نہ کرو جو گونا گویا ہو گیا۔ جو جوڑا وہ جڑ گیا۔ اللہ تعالیٰ کے ساتھ موافقت کرنا اس کے نیک بندوں کی موافقت کرنے والوں سے سیکھو۔

مجلس نمبر (۹۹)

ایک روز حضرت غوث الوری محبوب خدا شہنشاہ بغداد شیخ سید عبدالقادر جیلانی قدس سرہ النورانی نے فرمایا:

علم عمل کے لیے بنایا گیا ہے نہ محض یاد کرنے اور مخلوق کے سامنے پیش کرنے کے لیے۔ خود علم سیکھو اور اس پر عمل کرو۔ پھر دوسروں کو سکھاؤ۔ جب تو علم پڑھ لے گا پھر اس کو عمل کرے گا تو علم تیری طرف سے کلام کرے گا

اگرچہ تو خاموش رہے گا تو عمل کی زبان سے اس سے زیادہ کلام کر جیسا کہ زبانِ علم سے کلام کیا جاتا ہے۔

مجلس نمبر (۱۰۰)

ایک روز حضرت محبوب سبحانی قطبِ ربانی شہباز لاکھنوی سید شیخ عبدالقادر جیلانی قدس سرہ النورانی نے فرمایا:

بعض اولیاء اللہ کا فرمان ہے کہ جس کا دیکھنا تجھے نفع نہ دے اُس کا وعظ تجھے نفع نہیں دے سکتا جو شخص اپنے علم پر عمل کرتا ہے تو وہ اُس علم سے خود بھی فائدہ حاصل کرتا ہے اور دوسروں کو بھی فائدہ پہنچاتا ہے کیونکہ اللہ تبارک و تعالیٰ میرے پاس حاضر ہونے والوں کے حالات کے اندازہ کے مطابق جو کچھ چاہتا ہے مجھ سے کلام کروا دیتا ہے۔ ورنہ میرے اور تمہارے درمیان عداوت ہے کیونکہ تم میں عمل نہیں میری آبرو اور میرا مال سب تمہارے لیے خرچ کی گئی ہے میرے پاس کوئی چیز نہیں اگر میرے پاس کچھ ہے تو میں اُس کو تم سے روکتا نہیں ہوں۔ میرے اور تمہارے درمیان میں سوائے خیر خواہی اور نصیحت کے کچھ نہیں ہے۔ میں تمہیں محض اللہ کے لیے نصیحت کرتا ہوں نہ کہ اپنے فائدہ کے لیے۔ تو تقدیر کے ساتھ موافقت کر ورنہ وہ تیری گردن توڑ دے گی۔

الحقیر تقصیر خاکسار خادم دربار گوہر پار سید غلام رسول شاہ صاحب خاکی "ابوالطیب محمد شریف عارف نوری نقشبندی قادری رضوی (میر و والی) سلطان باہو ٹریٹ محلہ گورداناک پورہ فاروق آباد منڈی ضلع شیخوپورہ۔ نومبر ۱۹۹۶ء

درشان حضرت غوث الوری رحمۃ اللہ علیہ

دین و دنیا کی اماں بس پیارِ غوث ہیں
ان کی غوثیت کا منکر، منکرِ رسول ہے
جنت الفردوس ان کے گھر کی ہے جاگیرِ بیچ
ان کی قربت سے ہے ملتا بس بوبیت کراز
نسب میں حسنی حسینی منزلتِ غوثِ زماں
جو ولایت کا ہے منکر وہ ہوا مردِ دحق
ان کی آمد گیارہ سو اولیاء کی ہے بارات
ان کے قدموں کا نشاں اولیاء کی حرزِ جاں
ان کی آمدِ عالمِ اسلام میں اک راز ہے
نام ان کا عبد القادر لقب ان کا محی الدین
اولیاءِ اقطاب میں ان کا ہے ڈنکا چار سو
ان کی نظرِ پاک سے ملتی حیاتی دم بہ دم
عالمِ اقطاب میں ان کا نہیں ثانی کوئی
ان کی گردن پر ہے قدمِ محبوبِ خدا
ان کی نسلِ پاک کا ہر بچہ بچہ نور ہے
شیخ نجدی بھاگتا ہے ان کے نامِ پاک سے
عاشقوں میں دم بہ دم چرچا ہے ان کے نام کا
دولتِ ایمان سے خالی ہے وہ بھی سرسبز

دینِ حق سہرِ نہاں بس پیارِ غوث ہیں
ایسے محبوبِ زماں بس پیارِ غوث ہیں
ہر کس ناکس کے دلنوا بس پیارِ غوث ہیں
حق نما سہرا لہ بس پیارے غوث ہیں
ایسے ابرارِ جہاں بس پیارِ غوث ہیں
ایسے بختا و نشان بس پیارِ غوث ہیں
ایسے ہی صنایعِ زماں بس پیارِ غوث ہیں
چشمِ دلِ روحِ روان بس پیارِ غوث ہیں
سچ یہ ہے غوثِ زماں بس پیارِ غوث ہیں
من کی دنیا کا سکندر بس پیارِ غوث ہیں
عالمِ اسرارِ حق بس پیارِ غوث ہیں
ایسے ابدالِ زماں بس پیارِ غوث ہیں
ایسے ہی قطبِ جہاں بس پیارِ غوث ہیں
اس لیے غوثِ زماں بس پیارِ غوث ہیں
ایسے ہی نورِ جہاں بس پیارِ غوث ہیں
ایسے ناموں کا نشاں بس پیارِ غوث ہیں
ایسے ہی عاشقِ جواں بس پیارِ غوث ہیں
ایسی دولت کا نشاں بس پیارِ غوث ہیں

شاہِ خاک کی دم بہ دم ذکر تھے نامِ غوث کے
 شاہِ خاک کی ہیں بھی ہیں سچ نائِبِ غوث اور خا
 عشق کی دولت انھیں کے دم قدم کا راز ہے
 اولیاء کو اولیائی ان کے در سے ہے حصول
 منزلت میں لامکاں غوثیت میں غوثِ زماں
 عارفوں میں کیتائے فرید ان کی شان ہے
 جس نے پایا وہ سر و دِ زندگی کو پا گیا
 منبر و محراب ان کے خاکِ پا کی خاک ہے
 ان کی غوثیت کا صدقہ کھار ہے یہ دن
 اولیاء کی گردنوں پر ان کے قدموں کا نشان
 ہر ولی کی ہے ولایت ان کے قدموں کا ثبوت
 ان کا مرقد قدسیوں کی دائمی جاگیر ہے
 دولتِ ایمان سے خالی وہ جاسکتا نہیں

ایسے ذاکر کا نشان بس پیارِ غوث ہیں
 شاہِ خاک کی بھی آں بس پیارِ غوث ہیں
 ایسے قدموں کا نشان بس پیارِ غوث ہیں
 ایسے ہی غوثِ جہاں بس پیارِ غوث ہیں
 ایسے ہی غوثِ زماں بس پیارِ غوث ہیں
 ایسے ہی عارفِ زماں بس پیارِ غوث ہیں
 ایسے نجتا اور جہاں بس پیارِ غوث ہیں
 چشمِ دل اعلیٰ نشان بس پیارِ غوث ہیں
 ایسے ہی داتا جہاں بس پیارِ غوث ہیں
 ایسے قدموں کا نشان بس پیارِ غوث ہیں
 عشق میں سرِ رعیاں بس پیارِ غوث ہیں
 ایسے شہبازِ جہاں بس پیارِ غوث ہیں
 جس سگ کے قطبِ نال بس پیارِ غوث ہیں

عارفِ نوری کہاں غوثِ کونین کہاں

کہتا ہے سارا جہاں بس پیارِ غوث ہیں

نتیجہ فکر: ابوالطیب محمد شریف عارف نوری نقشبندی قادری رضوی سلطان باہو ٹریٹ
 محلہ گورونانک پورہ فاروق آباد ضلع شیخوپورہ نومبر ۱۹۹۶ء

حضرت پیر سید غلام رسول شاہ صفا خاکی نور اللہ مرقدہ رحمۃ اللہ علیہ ہرہر سانس اپنے جد امجد کے
 نام کے ذکر تھے اور حقیقت ہے کہ آپ اپنے وقت کے نائِبِ غوث الاعظم بھی
 تھے آپ جی نبی آپ کی اولاد میں۔ آپ کا سلسلہ طریقت بھی آپ ہی سے منسلک ہے۔

محمد شریف عارف نوری

الضیاء پبلیکیشنز
اردو بازار
لاہور۔ کراچی

الضیاء پبلی کیشنز
اردو بازار
لاہور۔ کراچی